

Advice of Swami Vivekananda (200)

——
स्वामिविवेकानन्दोपदेशद्विशतिः

——
Document Information



Text title : vivekAnandopadeshadvishatI
File name : vivekAnandopadeshadvishatI.itx
Category : deities_misc, gurudev, dvishatI
Location : doc_deities_misc
Author : Tryambak Bhandarkar
Transliterated by : Sunder Hattangadi
Proofread by : Sunder Hattangadi
Latest update : March 21, 2018
Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 22, 2022

sanskritdocuments.org



ಸ್ವಾಮಿವಿವೇಕಾನಂದೋಪದೇಶದ್ವಿಶತಿಃ



ಅವತಾರಃ

ಸ್ಥಾಪಕಾಯ ಚ ಧರ್ಮಸ್ಯ ಸರ್ವಧರ್ಮಸ್ವರೂಪಿಣೇ .
ಅವತಾರವರಿಷ್ಠಾಯ ರಾಮಕೃಷ್ಣಾಯ ತೇ ನಮಃ .. 1..
ರಾಮಕೃಷ್ಣಾವತಾರೇ ತು ಸ್ಥಿತಂ ಸರ್ವಮನಂತಕಂ .
ಅನಂತಪ್ರೇಮ, ಭಕ್ತಿಶ್ಚಾನಂತಾ, ಜ್ಞಾನಮನಂತಕಂ .. 2..
ಸಹಸ್ರಯುಗಪರ್ಯಂತಂ ಯಲ್ಲಭಂ ವಿಶ್ವಹಿಂದುಭಿಃ .
ರಾಮಕೃಷ್ಣೇನ ತಲ್ಲಭಮೇಕಸ್ಮಿನ್ನೇವ ಜನ್ಮನಿ .. 3..
ಸರ್ವಜಾತೀಯವೇದಾನಾಂ ರಾಮಕೃಷ್ಣಸ್ಯ ಜೀವನಂ .
ವಿದ್ಯತೇ ಭಾಷ್ಯರೂಪಂ ತದ್ವೇದಾರ್ಥಾನಾಂ ಪ್ರಕಾಶನೇ .. 4..
ಕಸ್ಯಾಪಿ ದೇಶಸ್ಯ ಗತೇತಿಹಾಸೇ
ನ ತಾದೃಶೋ ಧರ್ಮಸಮನ್ವಯೋಽಸ್ಮಿ .
ಪ್ರತ್ಯಕ್ಷಮೀಶಃ ಖಲು ರಾಮಕೃಷ್ಣೋ
ಲಘುರ್ಮತೋಽಸ್ಯ ತ್ವವತಾರವಾದಃ .. 5..
ಯಸ್ಮಿಂದಿನೇಽಸೌ ನರಜನ್ಮ ಲೇಭೇ
ತಸ್ಮಾದ್ಧಿನಾತ್ಸತ್ಯಯುಗಂ ಪ್ರವೃತ್ತಂ .
ಭೇದಾ ವಿವಾದಾಸ್ತ್ವ ಖಿಲಾ ವಿನಷ್ಟಾಃ
ಅಸ್ತೌ ಶ್ವವರ್ಗಃ ಪ್ರಿಯತಾಮುಪೇತಃ .. 6..
ಲುಪ್ತೋ ಹಿಂದುಖಿಸ್ತಮೋಹಮ್ಮದೀಯ-
ಬೌದ್ಧಾದೀನಾಂ ಭೇದಭಾವಃ ಸಮಂತಾತ್ .
ಏಕೋ ವರ್ಣೋ ವೇದ ಏಕೋಽಧುನಾಸ್ತೇ
ಶಾಂತಿಸ್ಥಾನಂ ನೂತನಂ ಭಾರತಂ ನಃ .. 7..
“ಭಕ್ತಿಜ್ಞಾನೇ ಕರ್ಮಯೋಗೌ ಸಮೇತ್ಯಾ-
ಭೇದಃ ಸಂಪದ್ಯೇತ ಸದ್ಭಾವನಾನಾಂ .
ಜಾಯೇತ್ಯೈವಂ ನಃ ಸಮಾಜೋ ನವೀನಃ”
ಪ್ರೇಷ್ಯಃ ಶ್ರೇಷ್ಠಶ್ಚಾವತಾರೋಪದೇಶಃ .. 8..
“ವಿಶ್ವಾಸೋಽಸ್ತು” ಗುರೋರ್ವಾಚಿ ನಿಶ್ಚಿತಾ ಭಾರತೋನ್ನತಿಃ .

ಕರ್ತವ್ಯಾಃ ಸುಖಿನಃ ಸರ್ವೇ ನಿಃಸ್ವಾಃ ಸಾಧಾರಣಾ ಜನಾಃ .. 9..

ದೇಶಭಕ್ತಿಃ

ಉಮಾನಾಥಸ್ತವೋಪಾಸ್ಯಃ ಸರ್ವತ್ಯಾಗೀ ಚ ಶಂಕರಃ .

ಧನಜೀವನಸೌಖ್ಯಾನಿ ನ ಸಂತ್ಯಾತ್ಮಸುಖಾಯ ತೇ .. 10..

ಬಲಿಸ್ವರೂಪೋ ಜನಿತೋಽಸಿ ಮಾತು-

ಶ್ಚಾಯಾ ವಿರಾಜಸ್ತವ ಯಃ ಸಮಾಜಃ .

ವಿಪನ್ನಚಂಡಾಲ ದರಿದ್ರಮೂರ್ಖಾ-

ಸ್ವ ದ್ರಕ್ತಮಾಂಸಾನ್ವಿತಬಾಂಧವಾಸ್ತೇ .. 11..

ಉಚ್ಚೈರ್ವಚೋ ಬ್ರೂಹಿ ಸಧೈರ್ಯಗವೋರ್

“ಭ್ರಾತಾ ಮದೀಯಃ ಖಲು ಭಾರತೀಯಃ .

ಸ ಬ್ರಾಹ್ಮಣೋ ವಾಸ್ವ ಥವಾತಿಶೂದ್ರಃ

ಸ ನಿರ್ಧನೋ ವಾಸ್ತು ನಿರಕ್ಷರೋ ವಾ .. 12..

ಮಮೇಶ್ವರೋ ಭಾರತದೇವದೇವ್ಯೋ

ಮಾತುಃ ಶುಭಂ ಯತ್ಕುಶಲಂ ಮದೀಯಂ .

ದತ್ತಾ ಬಲಂ ಮೇ ಬಲಿನೀ ಪುನಸ್ತ್ವಂ

ಮಾಂ ಮಾತರಿತ್ಥಂ ಪುರುಷಂ ವಿಧೇಹಿ .. 13..

ಗ್ರಸ್ಯತೇ ಮೃತ್ಯುನಾ ಜಂತುರೇಕವಾರಂ ಸ್ವಜೀವನೇ .

ಮಾತುರುನ್ನತಯೇ ತಸ್ಮಾತ್ಸಾಹಸಂ ಕುರು ಸಾಹಸಂ .. 14..

ದ್ಯೌರುತ್ತಮಾ ಭಾರತಭೂರ್ಮಮೇಯಂ

ದೋಲಾಸ್ವರೂಪಾ ಮಮ ಬಾಲ್ಯಕಾಲೇ .

ಯೂನಸ್ತಥಾ ಸುಂದರನಂದನಂ ಚ

ವಾರಾಣಸೀಯಂ ಮಮ ವೃದ್ಧಭಾವೇ .. 15..

ತೂಷ್ಟೀಂ ರಹಃ ಸಿಕ್ತತುಷಾರಸಂಪತ್

ಸಂಪರ್ಕತಃ ಪಾಟಲ-ಕುಜ್ಜಲಾನಾಂ .

ವಿಕಾಸವತ್ ವಿಶ್ವಚಾರಧಾರಾಂ,

ಪ್ರಭಾವಿತಾ ಭಾರತಭಾವವೃಂದೈಃ .. 16..

ಆಪ್ಲಾವ್ಯತೇ ವಿಶ್ವಮದಮ್ಯಶಕ್ತ್ಯಾ

ವಿನಾ ನಿನಾದಂ ಖಲು ಭಾರತೇನ .

ಧ್ರುವಂ ನವೀನಂ ಯುಗಮಾವಿರಾಸ್ತೇ

ನ ಜ್ಞಾಯತೇ ತು ಪ್ರಭವಃ ಕುತಸ್ತ್ಯಃ .. 17..

ನಾಶೋನ್ಮುಖಂ ನಃ ಕಿಮು ಭಾರತಂ ಸ್ಯಾ-

ದಹೋ ತದಾಧ್ಯಾತ್ಮಿಕತಾವಿನಾಶಃ .

ಗತಾ ಧ್ರುವಂ ಧರ್ಮಸಹಾನುಭೂತಿ-
 ಮೃತಾ ಸದಾಚಾರವಾರ್ತಾ !.. 18..
 ವಿನಾಶಿತಾದರ್ಶಜಗತ್ಪ್ರಭಾವತಾ
 ಪ್ರತಿಷ್ಠಿತಾ ಚಾಶು ವಿಲಾಸಿತಾ ಭವೇತ್ .
 ಪ್ರತಾರಣಾ ಪಾಶವಿಕಂ ಬಲಂ ವಿಧಿ-
 ಧನಂ ಪುರೋಧಾ ಬಲಿರಸ್ಮದಾತ್ಮನ !.. 19..
 ನ ಭಾರತಂ ರುದ್ಧಸಮುನ್ನತಿ ಸ್ಯಾ-
 ನ್ನ ಚೈತಿ ನಿದ್ರಾವಶತಾಮಿದಾನೀಂ .
 ಶಕ್ತಿಃ ಪುನಃ ಕಾಲಮಿಮಂ ವಿಜೇತುಂ .
 ಸಂತ್ಯಕ್ತನಿದ್ರಃ ಖಲು ಕುಂಭಕರ್ಣಃ .. 20..
 ಊರ್ಜಸ್ವಿಕಾಲಾಯಸನಿರ್ಮಿತಾಭಿ-
 ವರ್ಜ್ಯಂ ವಪುಃ ಸ್ನಾಯುಶಿರಾಭಿರಸ್ತು .
 ಸೇವಾರ್ಥಮಸ್ಮತ್ಪ್ರಿಯಮಾತ್ಮಭೂಮೇ-
 ರೀಹಾ ಬಲಂ ಚಾಸ್ತು ಯದ್ವಿತ್ತೀಯಂ .. 21..
 ಅನೇನ ಸದ್ಯತ್ಪರಾ ಭವೇಮು
 ಪ್ರಾಪ್ತುಂ ವಯಂ ವಿಶ್ವರಹಸ್ಯಬೋಧಂ .
 ಉದನ್ವದಂತಸ್ತಲಮಭ್ಯುಪೇಮು
 ಪ್ರಾಣವ್ಯಯೇನಾಪ್ಯುದಯಾರ್ಥಸಿದ್ಧೈಃ .. 22..
 ಕಾಲೋಽಯಂ ಕರಿನಶ್ರಮಸ್ಯ ಭವತೋ ಭ್ರಾತರ್ವಚಃ ಶ್ರುಯತಾ-
 ಮುತ್ಥಾಯ ದ್ರುತಮಾರಭಸ್ವ ಸಮಯೇ ಮನ್ಯೇತಿನಿದ್ರಾ ತವ .
 ಮಾತಾ ಪ್ರಾಪ್ತನಿಜಾಸನಾ ಬಲವತೀ ತಂದ್ರಾಭಿಭೂತಾ ಮನಾಕ್
 ತಸ್ಯಾ ಆಯತಿರುಜ್ಜ್ವಲಾ ಪರಮಸೌ ಯುಷ್ಮತ್ಪ್ರಯತ್ನಾಶ್ರಯಾ .. 23..
 ಭವಿಷ್ಯನ್ಮಹದ್ಭಾರತಂ ಕರ್ತುಮೀಹಾ
 ಯದಿ ಸ್ಯಾದುಪಾಯತ್ರಯಂ ಸಂವಿಧೇಯಂ .
 ಅದಮ್ಯಂ ಬಲ ನಿರ್ಮಿತಿಃ ಸಂಘಶಕ್ಷೇ-
 ವಿರ್ಕೀರ್ಣಾ ಸಮೀಹಾ ತಥೈಕತ್ವಸೂತ್ರಾ .. 24..
 ಆಯಾಂತು ಮಿತ್ರಾಣಿ ಭವಂತು ವೀರಾ
 ಬಹಿರ್ವಿರ್ನಿರ್ಗತ್ಯ ನಿಜಾಂಧಕೂಪಾತ್ .
 ವಿಧಾಯ ದೃಷ್ಟಿಂ ಪರಿತೋ ವಿಶಾಲಾಂ
 ಪಶ್ಯಂತು ರಾಷ್ಟ್ರಾಣಿ ಕಥಂ ಪ್ರಯಾಂತಿ .. 25..
 ಪ್ರೇಮಾಸ್ತಿ ಚೇನ್ಮಾನವಜಾತಿಮಾತ್ರೇ
 ಸ್ವಜನ್ಮಭೂಮೌ ಚ ತಥಾ ತ್ವದೀಯಂ .

ಆಯಾಹಿ ಗಂತುಂ ಪುರತೋ ನ ಪಶ್ಚಾದ್
 ಯತಾಮಹೇ ಸತ್ತಮಲಕ್ಷ್ಯಸಿದ್ಧ್ಯೈಃ .. 26..
 ತುದಂತು ಸುಹೃದಃ ಸರ್ವೇ ರುದಂತು ತವ ಬಾಂಧವಾಃ .
 ಶ್ರೇಯಸೀ ನ ಗತಿಃ ಪಶ್ಚಾನ್ನಿತ್ಯಮಗ್ರಗತಿರ್ಭವೇಃ .. 27..
 ಉಪೇಕ್ಷ್ಯತೇ ಯಜ್ಜನತಾಜನಾರ್ದನೋ
 ಮಹತ್ತದಂಹಃ ಕ್ರಿಯತೇ ನಿರಂತರಂ .
 ಧ್ರುವಂ ಹಿ ತನ್ನಃ ಪತನಸ್ಯ ಕಾರಣಂ
 ನ ವಿಸ್ಮರಾತೋ ಜನತಾಸಮುನ್ನತಿಂ .. 28..
 ನಿಷ್ಫಲಾ ರಾಜನೀತಿಃ ಸ್ಯಾತ್ಸಮುದಾಯಕೃತೇನ ಯಾ .
 ತತ್ತಚ್ಛಿಕ್ಷಾನ್ನವಾಸಾನಾಮುಪಾಯಾನ್ ಪರಿಚಿಂತಯೇತ್ .. 29..
 ನ ತಾದೃಶೇ ವಿಶ್ವಸಿಮೀಶ್ವರೇಹಂ
 ಯೋ ಮಹ್ಯಮನ್ನಂ ನ ದದಾತಿ ಭೂಮೌ .
 ಪ್ರಯೋಜನಂ ಸ್ವರ್ಗಸುಖೇನ ಕಿಂ ಮೇ
 ಶಿಕ್ಷಾನ್ನಶೂನ್ಯಾ ಯದಿ ಭಾರತೀಯಾಃ .. 30..
 ಈರ್ಷಾಂ ದ್ವೇಷಂ ಪರಿತ್ಯಜ್ಯ ಸಹಾನೈಭವ ಸೋದ್ಯಮಃ .
 ಸ್ವದೇಶಬಂಧುವರ್ಗಾರ್ಥಮಿದಮಾವಶ್ಯಕಂ ಪರಂ .. 31..
 ಉತ್ಥಾಯ ಧಾರಯ ಧುರಂ ತ್ವರಿತಂ ಜಗತ್ಯಾಂ
 ಜಾನಾಸಿ ಜೀವಿತಮಿದಂ ಕ್ಷಣಭಂಗುರಂ ತೇ .
 ಜಾತೋಽಸಿ ಯತ್ಕಿಮಪಿ ಲಕ್ಷ್ಮ ತ್ಯಜ ಸ್ವಕೀಯಂ
 ಜಾತಾಃ ಸ್ಥಿತಾಃ ಕತಿ ನ ವಾ ಪಶವೋ ಮ್ರಿಯಂತೇ .. 32..
 ಭಯಂ ಪುತ್ರ! ಪರಿತ್ಯಜ್ಯಾನಿಶಮಗ್ರೇಸರೋ ಭವೇಃ .
 ನಿರ್ಭೀಕಾ ಏವ ಶೋಭಂತೇ ನರಾಃ ಕೇಸರಿಣೋ ಯಥಾ .. 33..
 ವಿಮುಕ್ತ್ಯೈ ದೇಶಸ್ಯ ಪ್ರಯತನಪರೋಽಧಾಸ್ಯ ಜಗತೋ
 ಭವ, ತ್ವಯ್ಯೇವಾಸ್ತೇ ಶೃಣು ಸಕಲಸೇವಾಭರಧೃತಿಃ .
 ಉದೇತ್ವಂತಜ್ಯೋತಿಃ ಸತತಮಧಿಜೀವಾತ್ಮನಿಹಿತಂ
 ರುಚಿವೇದಾಂತಸ್ಯ ಪ್ರತಿಗೃಹಮಿದಾನೀಂ ಪ್ರವಿಶತು .. 34..
 ಆದೌ ಸಮಾಲ್ಪಾವಿತಮಸ್ತು ಭಾವೈ-
 ರಾಧ್ಯಾತ್ಮಿಕೈರರುನ್ನತಭಾರತಂ ನಃ .
 ತತೋಽನು ಸಾಮಾಜಿಕ ರಾಜಕೀಯ-
 ವಿಚಾರಧಾರಾಭಿರುದೇತು ಕಾರ್ಯಂ .. 35..
 ಆಜೀವನಂ ಭವತ ಕಾರ್ಯಪರಾ, ಭವತ್ಸು

ಸ್ಥಿತ್ವಾದ್ಯ ಮೃತ್ಯುಮನು ಚಾಪಿ ಭವೇನ್ಮಮಾತ್ಮಾ .
 ಆಯಾತಿ ಯಾತಿ ನನು ಪಾರ್ಥಿವಜೀವನಂ ನೋ
 ನಿತ್ಯಾನಿ ಕಿಂ ವಿಭವಮಾನಯಶಃಸುಖಾನಿ ? .. 36..
 ದ್ವಾವೇವ ಭವದಾದರ್ಶೌ ಸೇವಾ ತ್ಯಾಗಸ್ತಥಾ ತಯೋಃ .
 ಚೇದ್ ಭಾರತೇನ ತಾದಾತ್ಮ್ಯಂ ಶೇಷಂ ಸಂಪತ್ಸ್ಯತೇ ಸ್ವಯಂ .. 37..
 ಅಭಿಲಷಸಿ ಯದಿ ತ್ವಂ ಭಾರತ! ಸ್ವಾಂ ಸಮೃದ್ಧಿಂ
 ವಿಕಿರ ಜಗತಿ ಸರ್ವಂ ರತ್ನಜಾತಂ ಸ್ವಕೀಯಂ .
 ಅಪರಜನಪದೇಭ್ಯಃ ಪ್ರಾಪ್ತುಮಿಚ್ಛೇರ್ಯದುಚ್ಚಂ
 ಗ್ರಹಣಮಥ ಚ ದಾನಂ ಲೌಕಿಕೋ ಧರ್ಮಮಾರ್ಗಃ .. 38..
 ಪ್ರತ್ಯಗ್ಗತೌ ಯದಭವನ್ಮಮ ಹಾರ್ದಪಾತ್ರಂ
 ತೀರ್ಥಂ ಪವಿತ್ರಮಧುನಾ ಮಮ ಭಾರತಂ ತತ್ .
 ಪ್ರತ್ಯಾಗತೋಽತ್ರಜರಜಃ ಶಿರಸಾ ವಹಾಮಿ
 ಪುಣ್ಯೋ ವಹನ್ನಹ ವಿಭಾತಿ ಕಥಂ ಸಮೀರಃ .. 39..
 ವಿಶ್ವಾಸೋ ಬಲಂ ಚ
 ಅನಂತಂ ಬಲಮೇವ ಸ್ಯಾತ್ಪರೋ ಧರ್ಮಃ ಪರೇಶ್ವರಃ .
 ದೌರ್ಬಲ್ಯಂ ಪರಿಹರ್ತವ್ಯಂ ದಾಸ್ಯೇನ ಚ ಸಹಾತ್ಮನಃ .. 40..
 ಬಲಂ ಜೀವನಂ ದುರ್ಬಲತ್ವಂ ಚ ಮೃತ್ಯು-
 ಬಲಂ ಶಾಶ್ವತಂ ಸ್ಯಾದಲಂ ಸಿದ್ಧಿಬೀಜಂ .
 ಬಲಂ ಸೌಖ್ಯಕೃದ್ ದುರ್ಬಲತ್ವಂ ಚ ದುಃಖಂ
 ಬಲಾನ್ಯಜಯಧ್ವಂ ಬಲಾನ್ಯಜಯಧ್ವಂ .. 41..
 “ಬದ್ವೋಽಸ್ಮಿ ಮೂರ್ಖೋಽಸ್ಮಿ ಚ ದುರ್ಬಲೋಽಸ್ಮಿ”
 ತ್ವಯೋಚ್ಯತೇ ಚೇತ್ತವ ದುರ್ಭಗತ್ವಂ .
 ದೌರ್ಬಲ್ಯಚಿಂತಾ ನ ಸಖೇ ವಿಧೇಯಾ
 ಪ್ರತ್ಯಾತ್ಮಸಂಸ್ಥಂ ಬಲಮಾವಿರಸ್ತು .. 42..
 ಬಲಂ ಪರಂ ಜೀವನಮಾರ್ಗದರ್ಶಕಂ
 ಕ್ರಿಯಾಪ್ರಧಾನೇ ಜಗತೀಹ ಸರ್ವಶಃ .
 ಪರಿತ್ಯಜೇದುರ್ಬಲತಾನುಸಾರತಾಂ
 ಸಮುದ್ಯಮೇ ಸಾ ಪ್ರತಿಬಂಧಿಕಾ ಯತಃ .. 43..
 ಶ್ರದ್ಧತ್ತ ಯೂಯಂ ಮಮ ವೀರಮಿತ್ರಾ-
 ಣ್ಯತ್ರಾಗತಾ ಉನ್ನತಕಾರ್ಯಹೇತೋಃ .
 ಕ್ಷುದ್ರಶ್ಚಶಬ್ದಾದಥವಾಪಿ ವಜ್ರಾ-
 ದಭೀರವಃ ಕರ್ಮ ನಿಜಂ ಕುರುಧ್ವಂ .. 44..

ತೇಜಸ್ವಿನೋ ಜನಾ ಅದ್ಧಾ ಶ್ರದ್ಧಾವಂತೋ ಬಲಾನ್ವಿತಾಃ .
 ನಿರ್ಮಲಾಂತಾ ಅಪೇಕ್ಷ್ಯಂತೇ ಪುರುಷಾಸ್ತು ಸಪೌರುಷಾಃ .. 45..
 ಸರ್ವೇಽಪಿ ದೋಷಾಃ ಪ್ರಭವಂತ್ಯಶಕ್ತೇ-
 ರಶಕ್ತಿರಂಹಃಕರಣೇಽಪಿ ಶಕ್ತಾ .
 ಸ್ವಾರ್ಥಸ್ಯ ಮೂಲಪ್ರಭವೋಽಪ್ಯಶಕ್ತಿ-
 ಸ್ತಯೈವ ಲೋಕಾಃ ಕಲಹೇ ಪ್ರವೃತ್ತಾಃ .. 46..
 ಭ್ರಾತರ್ವೃಥಾಯಂ ಭವದಶ್ರುಪಾತ-
 ಸ್ತಯೈವ ನಾಸ್ತೇ ನಿಹಿತಂ ಬಲಂ ಕಿಮು ? .
 ಸ್ವಾಂ ಚೇದ್ವಿಜಾನಾಸಿ ಬಲಿಷ್ಠ! ಶಕ್ತಿಂ .
 ಸರ್ವಂ ಜಗತ್ತ್ವತ್ಪದಲಗ್ನಮೇವ .. 47..
 ಸಪ್ರೇಮಭಾವೈಃ ಸಬಲೈರ್ಮನುಷ್ಯೈಃ
 ಸತ್ಯಾನುರಾಗೈರಧುನಾಸ್ತಿ ಕಾರ್ಯಂ .
 ಪ್ರತಾರಕೈಃ ಕಿಂ ಕ್ರಿಯತೇ ಸುಕಾರ್ಯಂ
 ತನ್ಮಾತ್ಸಖೇ ದರ್ಶಯ ಪೌರುಷಂ ತೇ .. 48..
 ಶೈತ್ಯಂ ಕ್ಷುಧಾ ಪಾರ್ಥಿವಜೀವನಂ ಚ
 ನ ಕಿಂಚಿದೀಶೋ ಬಲನಾಯಕೋ ನಃ .
 ಅದಮ್ಯವಿಶ್ವಾಸಸಹಾನುಭೂತೀ
 ಆಸ್ತಾಂ ಪುರಸ್ತಾದನಿಶಂ ಪುರಸ್ತಾತ್ .. 49..
 ಕದಾಪಿ ಪಶ್ಚಾನ್ನ ವಿಲೋಕನೀಯಂ
 ಚಿಂತ್ಯಂ ನ “ಕರ್ತವ್ಯಪಥೇ ಪತೇತ್ಕಃ” .
 ನಿತ್ಯಂ ವಯಂ ಭೋಃ ಪುರತೋ ವ್ರಜಾಮಃ
 ಕಶ್ಚಿತ್ಪತತ್ಯನ್ಯತರೋಽಭ್ಯುಪೈತಿ .. 50..
 ಅಸೀಮಧೈರ್ಯಂ ಚ ಸಮುದ್ಯಮಶ್ಚ
 ಮಹಾಂಶ್ಚ ಕಾರ್ಯಕ್ಷಮತಾ ಗುಣೋಽಪಿ .
 ಆಜ್ಞಾಕರತ್ವಂ ಮಿಲಿತಾನಿ ಸಂತಿ
 ವ್ಯಕ್ತೇಶ್ಚ ರಾಷ್ಟ್ರಸ್ಯ ಯಶಸ್ಕರಾಣಿ .. 51..
 ಅಪೇಕ್ಷ್ಯತೇ ವ್ಯಕ್ತಿಬಲಿಷ್ಠತಾದೌ
 ಶ್ರದ್ಧಾಧ ಲಕ್ಷ್ಯಂ ಪ್ರತಿ ತತ್ಪರತ್ವಂ .
 ಏತತ್ಸಮಗ್ರಂ ತ್ವಯಿ ವಿದ್ಯತೇ ಚೇ-
 ತ್ಯಶ್ಚಾವಯೇತ್ತ್ವಾಂ ನಿಜಕಾರ್ಯಮಾರ್ಗಾತ್ .. 52..
 ತ್ಯಾಗಃ ದಾನಶೀಲತಾ ಚ

ಶ್ರೂಯತಾಂ ನಿಶ್ಚಿತೇ ಮೃತ್ಯಾವಾದಶೋಽಸ್ತು ಮಹಾಂಸ್ತವ .
 ವರಂ ಮೃತ್ಯುಮುಖೇ ವಾಸೋ ಮಹಾದರ್ಶಸ್ಯ ಪಾಲನೇ .. 53..
 ವಿಕಿರತಿತರಾಂ ಕೋಽಸ್ಮಿಂಲೋಕೇ ಪ್ರಕಾಶಪರಂಪರಾಂ ?
 ಗತಯುಗಗತೋ ಧರ್ಮಸ್ತ್ಯಾಗಃ ಪುನಃ ಸಮುದೇಷ್ಯತಿ .
 ಜಗತಿ ಸದಯಾಃ ಸ್ವಾತ್ಮೋತ್ಸರ್ಗಪ್ರಸಕ್ತಹೃದೋ ಧ್ರುವಂ
 ಬಹುಜನಹಿತಶ್ರದ್ಧಾ ಬುದ್ಧಾಃ ಶತಂ ಪ್ರಭವಂತಪಿ .. 54..
 ನಿಸ್ವಾರ್ಥಃ ಸರ್ವದಾ ಕರ್ಮಣ್ಯಧಿಕಂ ಫಲಮಶ್ನುತೇ .
 ತಥಾ ತ್ವಾಚರಣಂ ಕರ್ತುಂ ನರಾ ಧೈರ್ಯಂ ನ ಕುರ್ವತೇ .. 55..
 ಆಸ್ತೇ ಜೀವನಮೇವ ಭಂಗುರಮಿದಂ ತುಚ್ಛೋಽಭಿಮಾನಸ್ತಥಾ
 ಯತ್ಸಾಂಸಾರಿಕಭೋಗಜಾತಮಖಿಲಂ ನಾನಾವಿಲಾಸಾನ್ವಿತಂ .
 ಯೋ ಜೀವೇದಪರಾರ್ಥಸಾಧನಕೃತೇ ತಸ್ಯೈವ ಜನ್ಮೋಜ್ಜ್ವಲಂ
 ಪ್ರಾಣಂತೋಽಪಿ ಮೃತೋಪಮಾಃ ಖಲು ನರಾ ಯೇ ಸ್ವಾರ್ಥಿನಃ ಕೇವಲಂ .. 56..
 ಕಲ್ಯಾಣಾಯ ಸ್ವರಾಷ್ಟ್ರಮ್ಯ ಸರ್ವಸ್ಯ ಜಗತಸ್ತಥಾ .
 ಸ್ವಾತ್ಮೋತ್ಸರ್ಗವಿಧೇರಯನ್ಮಹತ್ಕಾರ್ಯಂ ನ ವಿದ್ಯತೇ .. 57..
 ಹಿಂದೋ ಸ್ವಾಭಾವಿಕೀ ಶ್ರದ್ಧಾ ಜೀವಿತಂ ಶಾಶ್ವತಂ ತವ .
 ತದರ್ಥಂ ಚಿಂತಿತಃ ಕಸ್ಮಾತ್ಕಲ್ಯಾಣಂ ಜಗತಾಂ ವರಂ .. 58..
 ಕಲ್ಯಾಣಂ ಜಗತಾಂ ವಿಧಾತುಮನಿಶಂ ವಾಂಛಂತಿ ಯೇ ಸಜ್ಜನಾ-
 ರತೇ ಸಂಪತ್ತುಖಲಾಭಮಾನಯಶಸಾಮೀಹಾಂ ತ್ಯಜಂತು ದ್ರುತಂ .
 ತೇಷಾಂ ಪೋಟ್ಟಲಿಕಾಂ ವಿಧಾಯ ಸಹಸಾಽಗಾಧೇ ಕ್ಷಿಪಂತುಂಬುಧೌ
 ಕುರ್ವಂತಿಶಪದಾಂಬುಜಂ ಸ್ವಶರಣಂ ವಾಕ್ಯಂ ಸತಾಮೀದೃಶಂ .. 59..
 ಔದಾರ್ಯಂ ಪ್ರಿಯತಾಪಿ ಜಂತುಷು ಭವೇನ್ನಿತ್ರೇಷ್ಟಮಿತ್ರೇಷು ಚ
 ಸ್ವಾಂತೇನಂತಸಹಾನುಭೂತಿರನಿಶಂ ದುಃಖಾಭಿಭೂತೇ ಜನೇ .
 ಸದ್ವಿದ್ಯಾಧನಸಂಪದನ್ವಿತನರೇಽಸೂಯಾನಿವೃತ್ತಿಸ್ತತಥಾ
 ದೋಷಾವಿಷ್ಟರಣಾದ್ವಿರಕ್ತಿರಪರಸ್ಯೈತತ್ಸತಾಂ ಲಕ್ಷಣಂ .. 60..
 ಸೇವಾ
 ಪ್ರತಿಷ್ಠಿತಶ್ಚಾರುಶರೀರಮಂದಿರೇ
 ತ್ವಯಾತ್ಮದೇವಃ ಸತತಂ ನಿಷೇವ್ಯತಾಂ .
 ಪ್ರಭುರ್ನ ಚೇತ್ತ್ವಂ ಪ್ರಭುಮತ್ರ ಸೇವಿತುಂ
 ಪ್ರಯೋಜನಂ ತೇಽಸ್ಮಿ ಕಿಮನ್ಯಮಂದಿರೈಃ .. 61..
 ನಾರೀಂ ನರಂ ಚಾಖಿಲಜೀವಲೋಕಂ
 ಸೇವಸ್ವ ನಾರಾಯಣಭಾವತಸ್ತ್ವಂ .

ದಯಾಪ್ರದಾನೇ ನನು ಕೋಽಸಿ ತೇಷಾಂ
 ಸೇವಾಪ್ರದಾನಂ ಚರ ಧರ್ಮಮರ್ಮ .. 62..
 ಶಿವಂ ಸಖೇ ವಂದಿತುಮೀಹಸೇ ಚಿರಂ
 ಶಿವಾತ್ಮಜಾನಾಂ ಕ್ರಿಯತಾಂ ಸಮರ್ಚನಂ .
 ಸಂಪೂಜಯೇದ್ಯಃ ಪರಮೇಶಪುತ್ರಕಾನ್
 ಸ ಏವ ಸಾಕ್ಷಾಜ್ಜಗದೀಶಪೂಜಕಃ .. 63..
 ದುರ್ಭಿಕ್ಷದುಃಖಗದಪೀಡಿತಲೋಕಶೋಕಂ
 ಹರ್ತುಂ ಪ್ರಯಾತ ಭುವನೇ ಭುವನೇಶತುಷ್ಟೈಃ .
 ಪ್ರಾಣವ್ಯಯಾದಪಿ ಜನಾಃ ಸುಖಿನಃ ಕ್ರಿಯಂತಾಂ
 ಜಾತಾ ಹಿ ಪಶ್ಯತ ವೃಥಾ ಶತಶೋ ಮ್ರಿಯಂತೇ .. 64..
 ಉಚ್ಛೈಃ ಸ್ಥಿತಃ ಕರಗುಹೀತಪಣೋ ವಿನೋದಾ-
 ನ್ಮಾ ಬ್ರೂಹಿ “ಭಿಕ್ಷುಕ ಗೃಹಾಣ ದಯಾಪರೋಽಹಂ .”
 ದಾತಾ ಭವತ್ಯುಪಕೃತೋಽತ್ರ ಪರಂ ಗ್ರಹೀತ್ರಾ
 ಸೌಭಾಗ್ಯಮೇತದಿಹ ತೇ ಸ್ವಸಹಾಯಕರ್ತುಃ .. 65..
 ಈಶಃ ಸ್ಥಿತೋ ದಲಿತದುರ್ಬಲದುಃಖಿತೇಷು
 ಯೇಽಹಂತಿ ಸೇವನಮಲಂ ಪ್ರಿಯಬಾಂಧವಾಸ್ತೇ .
 ತಾನ್ಮೃಗಯಸೇ ಕಥಮೋಶಮನ್ಯಂ
 ಗಂಗಾತಟೇ ಖನಿತುಮಿಚ್ಛತಿ ಕೋಽಪಿ ಕೂಪಂ .. 66..
 ಯಾವಜ್ಜನಾಃ ಸಂತಿ ಸಹಸ್ರಶೋಽನ್ಯೇ
 ಶಿಕ್ಷಾವಿಹೀನಾಶ್ಚ ಬುಭುಕ್ಷಿತಾಶ್ಚ .
 ಅರ್ಥೇ ನ ತೇಷಾಂ ಯದಿ ಶಿಕ್ಷಿತಾಃ ಸ್ಮೋ
 ತದಾ ಕೃತಘ್ನಾತ್ಪಲು ಧಿಗ್ಧಿಗಸ್ಮಾನ್ .. 67..
 ದುರ್ಗತಾನ್ವೀಕ್ಷ್ಯ ಯತ್ಸ್ವಾಂತಂ ದ್ರವೀಭವತಿ ತತ್ಕೃಣಾತ್ .
 ಸ ಮಹಾತ್ಮಾ ಸ್ತುತೇಃ ಪಾತ್ರಂ ನಿರ್ವಿಕಾರಸ್ತ್ವಸಜ್ಜನಃ .. 68..
 ಪರೋಪಕಾರಃ ಸತ್ಕಾರ್ಯಂ ಯದ್ಯಪಿ ಸ್ಯಾತ್ಸಕಾರಣಃ .
 ಶಿವಜ್ಞಾನಾಜ್ಜೀವಸೇವಾ ಕಾರ್ಯಂ ಪುಣ್ಯತಮಂ ಪರಂ .. 69..
 ನ ಕೇವಲಂ ಮೂರ್ತಿಷು ವಿದ್ಯತೇ ಶಿವಃ
 ಪರಂ ದರಿದ್ರೇಷು ಚ ದುರ್ಗತೇಷು ಚ .
 ಶುಭಾಕೃತಿರ್ನಿರ್ಮಲ ! ತತ್ಕೃತೇ ಕೃತಾ
 ಸಮರ್ಚನಾ ಸಾರಮತೋಽವಧಾರ್ಯತಾಂ .. 70..
 ಯಾವಜ್ಜೀವಸಮಷ್ಟಿ ಕಾರಣವಶಾದೇಕೋ ಮಹಾಕಾಶವತ್

ಯಾವದ್ವರ್ಗವಿಭಿನ್ನಜಾತಿಷು ತತೋ ಯೋ ದೀನಹೀನೇಷು ಚ .
ಯೋ ದುಷ್ಟೇಷು ಚ ದುಃಖಿತೇಷು ಚ ಪುನರ್ವ್ಯಾಪ್ತಃ ಸಮಾನೋನಿಶಂ
ತಸ್ಯಾರಾಧನಹೇತುನಾ ಜನಿತತೌ ಕಷ್ಟಂ ಸಮೀಹೇ ಮಹತ್ .. 71..
ಪ್ರೇಮ ತಥಾ ನಿಃಸ್ವಾರ್ಥತಾ
ಮಯಾನುಭೂತಂ ನಿಜಜೀವನೇಽಸ್ಮಿ-
ನ್ನಿವ್ಯಾಜಮಂತಃಕರಣಂ ನರಾಣಾಂ .
ಸದ್ಭಾವನಾ ಶಾಶ್ವತಿಕಂ ಚ ಹಾರ್ದಂ
ಜೇತುಂ ಜಗತ್ಸರ್ವಮಲಂ ತ್ರಯಂ ಸ್ಯಾತ್ .. 72..
ಏಕೋಽಪಿ ಯುಕ್ತಸ್ತಿಗುಣೈರಮೀಭಿಃ
ಸಹಸ್ರಶೋಽಪಿ ಚ್ಛಲನಾಪರಾಣಾಂ .
ನೃಣಾಂ ಪಶೂನಾಮಪವಿತ್ರಮರ್ಥಂ
ಭವೇ ಭವೇನ್ನಾಶಯಿತುಂ ಸಮರ್ಥಃ .. 73..
ಅಸ್ಮದಾಶಾವಲಂಬೋಽಸ್ಮಿ ಹೀನದೀನಜನಾಃ ಪರಃ .
ಏತ ಏವ ನಿತಾಂತಂ ಹಿ ಯಾಂತಿ ವಿಶ್ವಾಸಪಾತ್ರತಾಂ .. 74..
ವಿಶ್ವಾಸಸ್ತಿಶ್ಚರೇ ಕಾರ್ಯೇ ನ ಚ್ಛಲೇನ ಪ್ರಯೋಜನಂ .
ಪರದುಃಖೈರ್ದುಃಖಿತಾನಾಂ ಭವೇದೀಶಃ ಸಹಾಯಕೃತ್ .. 75..
ಭವ್ಯೋ ನಿಃಸ್ವಾರ್ಥಭಾವೋಽತ್ರ ಸದಾಚಾರೋ ವಿಭಾವ್ಯತೇ .
ಪರಂ ಸ್ವಾರ್ಥಪರತ್ವಂ ಚ ದುರಾಚಾರೋ ವಿಚಾರ್ಯತೇ .. 76..
ವಸುನಾ ಯಶಸಾ ಚ ವಿದ್ಯಯಾ
ಪ್ರಿಯತಾಯಾಃ ಸಫಲತ್ವಮಾಪ್ಯತೇ .
ಚರಿತೇನ ಸತಾ ವಿದಾರ್ಯತೇ-
ಽದಮನೀಯಾ ನನು ಭಿತ್ತಿರಾಪದಾಂ .. 77..
ಸಾಫಲ್ಯಸ್ಯ ರಹಸ್ಯಂ ಸ್ಯಾದಹಂಭಾವಾನ್ನಿವರ್ತನಂ .
ತೇನ ಸಿದ್ಧ್ಯಂತಿ ಕಾರ್ಯಾಣಿ ಪ್ರಭಾವೋಽಪಿ ಮಹಾನ್ಭವೇತ್ .. 78..
ವಿಸ್ತಾರೋ ಜೀವನಂ ಪ್ರೋಕ್ತಂ ಸಂಕೋಚೋ ಮೃತ್ಯುರೇವ ಚ .
ಸ್ನೇಹ ಏವಾಸ್ತಿ ವಿಸ್ತಾರಃ ಸ್ವಾರ್ಥಃ ಸಂಕೋಚ ಉಚ್ಯತೇ .. 79..
ಪ್ರೇಮೈವ ನೋ ಜೀವನಧರ್ಮ ಏಕೋ
ಯಃ ಸ್ನಿಹ್ಯತಿ ಪ್ರಾಣಿತಿ ಸ ಪ್ರಕಾಶಂ .
ಯಃ ಸ್ವಾರ್ಥಸಕ್ತಃ ಸ ಮೃತೋಽಸ್ಮಿ ಜೀವನಂ
ಸ್ನೇಹೇನ ಮೃತ್ಯುಶ್ಚಿರಜೀವಿತತ್ವಂ .. 80..
ಧಾರ್ಯತೇ ಯದ್ವದಸ್ಮಾಭಿ. ಶ್ವಾಸೋಚ್ಛ್ವಾಸೇನ ಜೀವಿತಂ .
ತಥೈವಾಹೇತುಕಂ ಪ್ರೇಮ ಭವೇಜ್ಜೀವನಕಾರಣಂ .. 81..

ಚರಿತ್ರಹೀನತ್ವಮವಾಪ್ಯ ಲೋಕಾ
 ಧರ್ಮಂ ಗತಪ್ರಾಣಮಕಾರ್ಪುರದ್ಯ
 ಅಪಾರ್ಥಹಾದ್ಯಂ ಚರಿತಂ ತ್ವಪೇಕ್ಷ್ಯಂ
 ಸೌಹಾರ್ದಭಾವಃ ಕುಲಿಶಪ್ರಭಾವಃ .. 82..
 ಪವಿತ್ರತಾ ಚೇತಸಿ ಧೈರ್ಯಮಗ್ರ್ಯಂ
 ತಥಾ ಸ್ವಧರ್ಮಾಧ್ಯವಸಾಯತಾ ಚ .
 ಗುಣತ್ರಯಂ ಸ್ಯಾತ್ಸಫಲತ್ವಹೇತು-
 ಸ್ತಥಾಪಿ ಸರ್ವೋಪರಿ ಹಾರ್ದಭಾವಃ .. 83..

ಶಿಕ್ಷಾ

ಮಾನವಾಂತಃಸ್ಥಿತಾಯಾಸ್ತು ಪೂರ್ಣತಾಯಾ ವಿಕಾಸಿತಾ .
 ಸಚ್ಚಿಕ್ಷಾ ಪ್ರೋಚ್ಯತೇ ಸದ್ಭಿರ್ನೋ ಚೇಚ್ಚಿಕ್ಷಾ ನಿರರ್ಥಿಕಾ .. 84..
 ಯಾ ಸ್ವಾವಲಂಬಂ ನ ದದಾತಿ ಶಿಕ್ಷಾ
 “ಶಿಕ್ಷಾಭಿಧಾನಂ” ಕಥಮಾಪ್ನುಯಾತ್ನಾ .
 ವಿದ್ಯಾರ್ಥಿನಃ ಪಾಠಗೃಹೇಷ್ಟಜೀರ್ಣ-
 ರುಜಾಧುನಾಕ್ರಾಂತತಯಾ ವಿಶೀರ್ಣಾಃ .. 85..
 ಸಾಧಾರಣೇಷ್ಟಥ ಪುನರ್ವನಿತಾಸಮಾಜೇ
 ಶಿಕ್ಷಾಸಮಃ ಕಿಮಪರೋಽಸ್ತಿ ಪರೋಪಕಾರಃ .
 ವಿದ್ಯಾಬಲಂ ಪ್ರಸೃತಮತ್ರ ಯದಾ ಪ್ರತೀಚ್ಯಾಂ
 ಲೋಕೋನ್ನತಿಃ ಸಮಭವತ್ಪರಿತಸ್ತದಾನೀಂ .. 86..
 ಮಸ್ತಿಷ್ಯಂ ಪರಿಪೂರಿತಂ ಯದಿ ಭವೇದಾವೇದನಾರಾಶಿಭಿಃ
 ಸಂಬೋಧಾನುಭವೌ ವಿನಾ ಪರಿಣಮೇತ್ತತ್ಕೇವಲಂ ಸಂಕರೇ .
 ಸಾಂಕರ್ಯೇಣ ಭವೇದಶಕ್ತಿರನಿಶಂ ನಾಶೋನ್ಮುಖೀ, ತ್ವಂ ತತಃ
 ಶಿಕ್ಷಾಮಾಶ್ರಯ ಸಚ್ಚರಿತ್ರನರತಾಧೀಪಾಕವಿದ್ಯಾಕರೀಂ .. 87..

ಸ್ತ್ರೀಶಿಕ್ಷಾ

ನ ಸ್ಯಾಸ್ತ್ರೀಣಾಂ ಸುಧಾರೇಣ ವಿನಾ ಸಂಸಾರಮಂಗಲಂ .
 ಏಕಪಕ್ಷಾಃ ಪಕ್ಷಿಣಃ ಕಿಮುಡ್ಡಯಂತೇ ವಿಹಾಯಸಿ .. 88..
 ಸ್ವೋಪಜ್ಞಮಾರ್ಗೈರ್ಮಹಿಲಾಃ ಸ್ವಕೀಯಾಃ
 ಕುರ್ವಂತು ಸರ್ವಾಃ ಸರಲಾಃ ಸಮಸ್ಯಾಃ .
 ನಾನ್ಯಸ್ತದರ್ಥಂ ಯತತಾಂ ಸ್ತ್ರೀಯಃ ಕಿಂ
 ನ ಭಾರತೀಯಾಃ ಸುತರಾಂ ಸಮರ್ಥಾಃ .. 89..

ಸ್ಯಾದಾದ್ಯಶಕ್ತೇರ್ಜಗತೋ ಜನನ್ಯಾ
 ವಿನೋನ್ನತಿಂ ನೋನ್ನತಿರದ್ಯ ನೃಣಾಂ .

ಇತ್ಯೇವ ಹೇತೋಃ ಕಿಲ ರಾಮಕೃಷ್ಣೈಃ
 ಗುರುಕೃತಾ ಸ್ತ್ರೀ ಪರಿಪೂಜಿತಾ ಚ .. 90..
 ಸಾವಿತ್ರೀ ದಮಯಂತೀ ಚ ಸೀತಾ ಚ ಜನಕಾತ್ಮಜಾ .
 ಆದರ್ಶಭೂತಾಸ್ತಾಃ ಸಂತಿ ಶೃಣು ಭಾರತ! ಭಾರತೋಂ .. 91..
 ಯಸ್ಮಿನ್ನಮಾಜೇ ಕಿಲ ಭಾರತೀಯೇ
 ಜಗತ್ಯಸಾಮಾನ್ಯಗುಣಾನ್ವಿತಾಯಾಃ .
 ಜಾತಾ ಜನಿಃ ಸಾ ಜನಕಾತ್ಮಜಾಯಾ
 ಜಾನಾತಿ ಕರ್ತುಂ ಲಲನಾದರಂ ಸಾ .. 92..
 ಆಸೀತ್ ಸ್ತ್ರೀಣಾಂ ಜ್ಞಾನಲಾಭಾಧಿಕಾರಃ
 ಪೂರ್ವಂ ಕಸ್ಮಾದದ್ಯ ತಾ ವಂಚಿತಾಃ ಸ್ಯುಃ .
 ಯದ್ವತ್ಯಕ್ತಾ ಬ್ರಾಹ್ಮಣೈರನ್ಯವರ್ಣಾಃ-
 ಸ್ತದ್ವನ್ನಾರ್ಯಶ್ಚಿನ್ನಸರ್ವಾಧಿಕಾರಾಃ .. 93..
 ಪೂರ್ವಂ ಚಾಸೀದಗ್ನಿಹೋತ್ರಾದಿಕಾರ್ಯೇಃ
 ಸಾಕಂ ಪತ್ಯಾ ಸ್ಥಿತ್ಯಪೇಕ್ಷಾ ವಧೂನಾಂ .
 ಅದ್ಯತ್ವೇ ತಾ ಹಂತ ನಾರ್ಹಂತಿ ಗೇಹೇ
 ಶಾಲಿಗ್ರಾಮಸ್ವರ್ಶಮಾತ್ರಂ ವಿಧಾತುಂ .. 94..
 ಕುತ್ರಾಪಿ ಶಾಸ್ತ್ರೇ ವಿಹಿತಂ ಕಿಮಸ್ತಿ
 “ಸ್ತ್ರೀ ಜ್ಞಾನಭಕ್ತೋರಧಿಕಾರಶೂನ್ಯಾ” .
 ಸೀತಾ ಪದಾಂಕಾನುಕೃತಿಃ ಪರಂ ತತ್
 ಸಮುನ್ನತೇರದ್ಯ ವಿಶೇಷಮಾರ್ಗಃ .. 95..
 ನಿಂದಂತಿ ನಾರೀರನಿಶಂ ನರಾ ಯೇ
 ತಾಸಾಂ ಕೃತೇ ವಿಹಿತಂ ಕಿಮಸ್ತಿ ?
 ಕ್ಷಿಪ್ತಾಃ ಪರಂ ತಾಃ ಸ್ತ್ರೀ ತಿಕಾರಬಾಲೈಃ
 “ಸ್ವಾತಂತ್ರ್ಯಹೀನಾ” “ನರಕಸ್ಯ ಪಂಥಾಃ” .. 96..
 ಯದಿ ಸ್ಯುರ್ಘ್ನಣಿತಾಃ ಕೀಟಾ ಇವ ನಾರ್ಯಸ್ತತಃ ಕಥಂ .
 ಮನುನೋಕ್ತಂ ಯತ್ರ ನಾರ್ಯಃ ಪೂಜ್ಯಂತೇ ತತ್ರ ದೇವತಾಃ .. 97..
 ಪಾಶ್ಚಾತ್ಯಕೃತ್ಯನುಕೃತಿಯದಿ ಭಾರತಸ್ಯ
 ನಾರೀಜನೇನ ವಿಹಿತಾ ತ್ಯಜತಾ ಸ್ವಲಕ್ಷ್ಯಂ .
 ತಾಭಿಃ ಸಹೈವ ಭವಿತಾಸವನತರ್ನರಾಣಾಂ
 ಸರ್ವೋ ಭವಿಷ್ಯತಿ ಪುನರ್ವಿಫಲಃ ಪ್ರಯತ್ನಃ .. 98..
 ಧರ್ಮಃ
 ನ ಕೋಽಪಿ ಧರ್ಮೋ “ನರದಿವ್ಯಭಾವಂ”

ಯಥೋಚ್ಚಕೈರ್ಗಾಯತಿ ಹಿಂದುಧರ್ಮಃ .
ನ ಏವ ಚಿತ್ರಂ ಬತ! ದುರ್ಬಲೇಷು
ಪಾದಪ್ರಹಾರ ಕುರುತೇ ನಿತಾಂತಂ .. 99..
ಆದರ್ಶೇಽಸ್ಮಿಂಜೀವನೇ ಮಾನವಾನಾಂ
ಶಿಕ್ಷಾ ಭಕ್ತಿಜ್ಞಾನಯೋಗತ್ರಯಸ್ಯ .
ಧರ್ಮಾಣಾಂ ಸಲ್ಲಕ್ಷ್ಯಮೇತತ್ಸಮೇಷಾಂ
ವೇದಾಂತಸ್ತತ್ಸಿದ್ಧಯೇ ಸ್ಯಾತ್ಸಮರ್ಥಃ .. 100..
ಸ್ವರ್ಶಾಸ್ವರ್ಶೌ ನಾಸ್ತಿ ಹಿಂದುತ್ವಚಿಹ್ನಂ
ಸಂಸ್ಕಾರೋಽಯಂ ಕೇವಲಂ ನಿಂದನೀಯಃ .
ದೃಷ್ಟಂ ನಾಮ ಕ್ವಾಪಿ ಶಾಸ್ತ್ರಪ್ರಮಾಣಂ
ಸಾಮಾಜಿಕ್ಯಾಸ್ತುನ್ನತೇರ್ವಿಘ್ನ ಏಷಃ .. 101..
ನ ಧರ್ಮದೋಷೋಽಸ್ಯ ಧವಾತ್ರ ಕೋಽಪಿ
ಪಾಖಂಡಿನೋ ಯಚ್ಚಲನಾಪರಾಶ್ಚ .
ಪರಾರ್ಥನಾಮ್ನಾ ವಿವಿಧೈರುಪಾಯೈಃ
ಪ್ರತಾರಯಂತಿ ಚ್ಛಲಶೂನ್ಯಚಿತ್ತಾನ್ .. 102..
ಪುರಾಣಧರ್ಮಾತ್ತು ಪುರೋಹಿತಾನಾಂ
ತ್ಯಾಗಾದ್ಭವೇದುತ್ತಮಹಿಂದುಧರ್ಮಃ .
ತೇನಾಥ ಪಾಶ್ಚಾತ್ಯಸಮಾಜವರ್ಗಃ
ಪ್ರಭಾವಿತಃ ಸ್ಯಾದಿತಿ ನಿಶ್ಚಯೋ ಮೇ .. 103..
ಧರ್ಮಂ ವಿನಾಸ್ಮಾಕಸಮಾಜವರ್ಗೋಽ
ಭವೇದರಣ್ಯಂ ಪಶುಭಿರ್ವಿಕೀರ್ಣಂ .
ಭೋಗಾ ವಿಲಾಸಾ ನ ಮನುಷ್ಯಧರ್ಮೋಽ
ಜ್ಞಾನಂ ಪರಂ ಜೀವನಸಾಧ್ಯಮುಚ್ಚೈಃ .. 104..
ಧರ್ಮಸ್ವ ಲೌಕಿಕೋಪಾಯಃ ಪಶುರ್ಯೇನ ನರಾಯತೇ .
ನರಾಶ್ಚಾಪೀಶ್ವರಾಯಂತೇ ವಿನಾ ಧರ್ಮಂ ನರಃ ಪಶುಃ .. 105..
ಪ್ರತ್ಯಕ್ಷಂ ಶಾಶ್ವತಂ ಯತ್ಪ್ರಕಟಯತಿ ಪುನರ್ಜೀವನಂ ಮಾನವಾನಾಂ
ಜ್ಞಾನಾದಜ್ಞಾನಸಾಂದ್ರಂ ಪಶುಮಪಿ ಮನುಜಂ ದ್ರಾಕ್ಯರೋತಿ ಪ್ರಭಾವಾತ್ .
ತಂ ಸಾಕ್ಷಾದೀಶ್ವರೇಽಯಂ ವಿಪರಿಣಮಯತಿ ಸ್ವೇಂದ್ರಜಾಲಾದಿವಾಂತೇ
ಧರ್ಮಃ ಕಿಂ ಕಿಂ ನ ಕುರ್ಯಾಜ್ಜಗದುಪಕೃತಯೇ ಕಲ್ಪವೃಕ್ಷೇಣ ತುಲ್ಯಃ .. 106..
ನರ್ವಗಂ ಪರಮಂ ತತ್ತ್ವಂ ನಾಸಿ ಚೇದ್ ದೃಷ್ಟಮೀಶ್ವರಃ .
ಅಧ್ಯಾತ್ಮಜ್ಞಾನಸೂರ್ಯಸ್ಯ ನೋದಯಸ್ತವ ಮಂದಿರೇ .. 107..
ತ್ವಯೇಶ್ವರೋ ಯಃ ಸಕಲೇಽಪಿ ವಿದ್ಯತೇ

ನ ಬುದ್ಧತೇ ಚೇದಿಯಮಜ್ಞತಾ ತವ .
 ಸಮಗ್ರಮೇಕಂ ಯದಿ ಭಿನ್ನತಾ ಕುತಃ
 ಪರಂ ಹಿತತ್ವಂ ಪ್ರತಿ ಜೀವಮಂದಿರಂ .. 108..
 “ಈಶ್ವರಃ ಖಲು ಜಗತ್ತಿತಾ” ಸ್ವಯಂ
 ಪ್ರಾರ್ಥನಾಸು ಭವತೇದಮುಚ್ಯತೇ .
 ಪ್ರತ್ಯಹಂ ವ್ಯವಹೃತೌ ಪರಂ ಪರಂ
 ಮನ್ಯಸೇ ನ ಕಿಮಿತಿ ಸ್ವಬಾಂಧವಂ .. 109..
 ತ್ವಮಂಶಭೂತೋಽಸ್ಯವಿನಾಶಿವಸ್ತುನಃ
 ಸಮಷ್ಟಿರೇಷಾಪ್ಯವಿನಾಶಿನೀ ಮತಾ .
 ಅತಃ ಸ್ವಕೀಯಾಂ ಪ್ರಕೃತಿಂ ವಿಭಾವಯನ್
 ಸಮಷ್ಟಿಸೇವಾಮಿಹ ಕರ್ತುಮರ್ಹಸಿ .. 110..
 ಮಾನವೇ ಮಾನವೇ ಮಾನ್ಯಾ ದಿವ್ಯತಾ ಯಾದಿತಃ ಸ್ಥಿತಾ .
 ಪ್ರಕಟೀಕರಣಂ ತಸ್ಯಾ ಧರ್ಮ ಇತ್ಯುಚ್ಯತೇ ಬುದ್ಧಿಃ .. 111..
 ನೋಚ್ಚೈರ್ವಾದಾ ನಾಪಿ ಸಿದ್ಧಾಂತಧಾರಾ
 ನಾಪ್ಯಸ್ಮಾಕಂ ಚಾರುನಾನಾಮತಾನಿ .
 ಧರ್ಮಃ, ಕಿಂತು ಸ್ವಾನುಭೂತೇರವಾಪ್ತಿಃ
 ಕಿಂ ಚೈತಸ್ಯಾಃ ಕಾರ್ಯಜಾತೇ ಪ್ರಕಾಶಃ .. 112..
 ಮೂರ್ತಿಗ್ರಂಥಾ ಮಂದಿರೇ ಪ್ರಾರ್ಥನಾಯಾಃ
 ಸಿದ್ಧಿಪ್ರಾಪ್ತೈ ಕೇವಲಂ ಸಂತ್ಯುಪಾಯಾಃ .
 ಸಾಕ್ಷಾತ್ಕಾರಃ ಸ್ವಾತ್ಮನೋ ದಿವ್ಯತಾಯಾ
 ಉಚ್ಚೈರ್ಧ್ಯೇಯಂ ಯಾ ಹಿ ನಿತ್ಯಂ ಪುರಸ್ತಾತ್ .. 113..
 ಯದಾ ಸಂತೋಷಃ ಸ್ಯಾತ್ಕೃಣಿಕಸುಖತುಚ್ಛೇನ ಜಗತಾ
 ಘೃಣಾ ದೃಷ್ಟ್ವಾ ಲೋಕೇ ಕಪಟಪರಿಪೂರ್ಣಾ ವ್ಯವಹೃತಿಂ .
 ಯದಾ ಚ ದ್ವೇಷಃ ಸ್ಯಾದನ್ಯತವಚನೇ ನಾಸ್ತಿಕಜನೇ
 ತದಾ ಧರ್ಮಾಪೇಕ್ಷಂ ಭವತಿ ಖಲು ಸಶ್ರದ್ಧಹೃದಯಂ .. 114..
 ಅವಾಪ್ಯ ಜ್ಞಾನಮೀಶಸ್ಯ ಚಿಂತನಂ ತಸ್ಯ ನಿತ್ಯಶಃ .
 ಪ್ರತ್ಯಕ್ಷಂ ತೇನ ಸಂಭಾಷಾ ಪ್ರೋಚ್ಯತೇ ಧರ್ಮಲಕ್ಷಣಂ .. 115..
 ನ್ನೇಹಃ ಸಂಪೂರ್ಣಸಂಸಾರೇ ಸ್ಥಿತಪ್ರಾಣಿಷು ನಿರ್ಮಲಃ .
 ಉದಾರತಾ ತಥಾ ತೇಷು ಧರ್ಮಸ್ಯ ನಿರಹಃ ಸ್ಮೃತಃ .. 116..
 ಪಾವಿತ್ರ್ಯಂ ನಿರ್ಮಲತ್ವಂ ಸುಕೃತಿತತಿರತಿಃ ಸರ್ವಭೂತಾನುಕಂಪಾ
 ಧರ್ಮಸ್ಯೈಕಸ್ಯ ಸಂಪನ್ನ ಖಲು ಸಮಭವನ್ ಕಿಂ ಚ ಸರ್ವತ್ರ ಸಂತಃ .

“ಅನ್ಯೇ ಲುಪ್ಯಂತು ಧರ್ಮಾ ಮಮ ಭವತು ಪುನಃ ಸರ್ವಧರ್ಮಪ್ರಧಾನೋ”
 ಯದ್ಯೇವಂ ಕೋಽಪಿ ವಾಂಛತ್ಯಖಿಲಜನದಯಾಪಾತ್ರಮೇತಂ ಧಿಗಸ್ತು .. 117..
 ಶ್ರೂಯತಾಮಧುನಾ ಮಿತ್ರ! ಧರ್ಮ-ಭೇದೋ ವಿನಂಕ್ಷ್ಯತಿ .
 ಸರ್ವಧರ್ಮಪತಾಕಾಸು ವಂಚನಂ ಲಿಖಿತಂ ಭವೇತ್ .. 118..
 “ಸಹಯೋಗೋ ವಿರೋಧೋ ನ” “ಸ್ವೀಕೃತೀರ್ನ ವಿನಾಶನಂ” .
 “ಶಾಂತಿಃ ಸಮನ್ವಯಶ್ಚಾಪಿ” “ನ ಕಲೀರ್ನ ಮತೇ ಭಿದಾ” .. 119..
 ಮತಾನಿ ಶಾಸ್ತ್ರಾಣಿ ಚ ಮಂದಿರಾಣಿ
 ಕ್ರಿಯಾಕಲಾಪಾಃ ಸಮನುಷ್ಠಿತಿಶ್ಚ .
 ಯದಂಗಭೂತಾನಿ ಸ ಮುಕ್ತಿಲಾಭೋ
 ಧರ್ಮಸ್ಯ ಸರ್ವಸ್ವಮಿದಂ ಬ್ರುವಂತಿ .. 120..
 ಧರ್ಮಾಶ್ರಯಂ ತ್ವಂ ಕಲಹಂ ನ ಕುರ್ಯಾ
 ಅಜ್ಞಾನಮೂಲಃ ಕಲಹೋಽನಿಶಂ ಸ್ಯಾತ್ .
 ಅಸಾರತತ್ತ್ವಾಶ್ರಯಮೇವ ನೂನಂ
 ಕಿಂ ಧಾರ್ಮಿಕಸ್ಯಾಸ್ತಿ ಕಲೇರ್ನ ಬೀಜಂ .. 121..
 ಪಾವಿತ್ರ್ಯಮಾಧ್ಯಾತ್ಮಿಕತಾ ವಿಧಾತುಂ
 ಸ್ವಂ ನೀರಸಂ ದೂರಮಿತೋ ಯದೈವ .
 ತದೈವ ಧರ್ಮೇ ಕಲಹಾ ಭವಂತಿ
 ಭವತ್ಯಶಾಂತಿಶ್ಚ ಜಗತ್ಯನಂತಾ .. 122..
 ನ ವೈದಿಕಾಸ್ತಾಂತ್ರಿಕಾಶ್ಚ ನ ಚ ವೇದಾಂತಿನೋ ವಯಂ .
 ಪೌರಾಣಿಕಾಸ್ತಥಾ ನ ಸ್ಮಃ ಕೇವಲಂ “ಸ್ಪೃಶ ಮಾ” ವಯಂ .. 123..
 ಧರ್ಮೋಽಸ್ಮಾಕಂ ಶಿಷ್ಯತೇ ಪಾಕಗೇಹೇ
 ದೇವೋಽಸ್ಮಾಕಂ ಪಾಕಪಾತ್ರಸ್ವರೂಪಃ ! .
 ಧೈಯಂ ಚಾಸ್ತೇ “ಮಾ ಪವಿತ್ರಂ ಸ್ಪೃಶೇರ್ಮಾ”-
 ಮಿತ್ಥಂ ಸರ್ವೇ ಸ್ವಾತ್ಮನಾಶಂ ವ್ರಜಾಮಃ ! .. 124..
 ಧರ್ಮೋಪದೇಶಸ್ತು ಬುಭುಕ್ಷಿತಾನಾಂ
 ವೈಧೇಯತಾ ಸ್ಯಾದಥ ವಾ ಪ್ರಮಾದಃ .
 ರಿಕ್ತೋದರಾಣಾಂ ಕಿಮು ಧರ್ಮಭಾವಃ ?
 ಕ್ಷುತ್ಪೀಡಿತಾಂಸ್ತೋಷಯ ಭೋಜನೇನ .. 125..
 ವ್ಯಷ್ಟೇರ್ಯಥಾ ಜೀವನಲಕ್ಷ್ಯಮೇಕಂ
 ತಥಾ ಸಮಷ್ಟೇರಪಿ ನಿಶ್ಚಿತಂ ಸ್ಯಾತ್ .
 ಅಂಗೀಕೃತಂ ಭಾರತವಾಸಿಭೀರ್ಯ-

ಲ್ಲಕ್ಷ್ಯಂ ಪುರಾ ತೈರ್ನ ಕೃತಃ ಪ್ರಮಾದಃ .. 126..

ವಿವಿಧಂ

ಭಾರತಮಹಿಮಾ

ಪ್ರಾಚ್ಯಾಂ ತು ಭಾರತಾದೇವ ಸರ್ವಂ ಪ್ರಾಚೀನಕಾಲತಃ .

ಪ್ರಸಸಾರಾತ್ರ ಸಂಸಾರೇ ಪ್ರೀತಿರ್ಜ್ಞಾನಂ ತಪಃ ಶಿವಂ .. 127..

ಧರ್ಮಸ್ಯಾವಾಸಭೂಮಿಃ ಪ್ರಭವಪದಮಿದಂ ನಿತ್ಯಶೋ ದರ್ಶನಾನಾಂ

ನಾನಾವೀರೈಃ ಸುಧೀರೈರವಿರತಮವನಾತ್ಸ್ವಸ್ತಿಕಾಲಾದನಾದೇಃ .

ವಿಶ್ವಪ್ರೇಮಪ್ರಕರ್ಷಃ ಪ್ರಕೃತಿಮಧುರಿಮಾ ಮಾರ್ದವಂ ಭಾವನಾನಾ-

ಮೇಭಿಲೋಕಸ್ಯ ಕರ್ತುಂ ಪ್ರಭವತಿ ಸತತಂ ನೇತೃತಾಂ ಭಾರತಂ ನಃ .. 128..

ಆಘಾತಪ್ರತಿಘಾತಸಂಕಟಶತ್ರುದ್ಯುತ್ಸಮಾಜಪ್ರಥಾ-

ಚಾರಾಣಾಂ ತತಿಭಿಶ್ಚ ಸಂಕುಲಮಭೂದಾಕ್ರಾಂತಮೇತ್ಯಾರಿಭಿಃ .

ಆಸ್ತೇ ಪ್ರಾಣಬಲಾನ್ವಿತಂ ತದಪಿ ಯತ್ತುಂಗಾದ್ರಿಶೃಂಗೋಪಮಂ

ಮನ್ಯೇ ಭಾರತಜೀವನಂ ಖಲು ಜಗತ್ಯಾದ್ಯಂತಶೂನ್ಯಂ ಧ್ರುವಂ .. 129..

ನ ಜ್ಞಾತೋ ಗ್ರೀಸದೇಶೋಽಭವದವನಿತಲೇ ರೋಮವಾರ್ತಾಪಿ ನಾಸೀತ್

ಯೂರೋಪಸ್ಥಾಶ್ಚ ಲೋಕಾ ಗಹನವನಗತಾ ದೀರ್ಘಮಾಸನ್ನಸಭ್ಯಾಃ .

ಧ್ವಾಂತಚ್ಛನ್ನೇತಿಹಾಸಂ ಜಗದಿದಮಖಿಲಂ ದುರ್ಬಲಾ ಕಿಂವದಂತಿ

ತತ್ರಾಸೀದಚ್ಛಶೈಲಸ್ಥಿರತರವಸತಿಃ ಸಂಸ್ಕೃತಿರ್ಭಾರತೀಯಾ .. 130..

ಆದರ್ಶಾನಾಂ ಜನ್ಮಭೂರ್ವಿಶ್ರತಾನಾಂ

ಸದ್ಭಾವಾನಾಮಾಕರೋ ಭಾರತಂ ನಃ .

ಅಸ್ಮಾದೇವಾಧ್ಯಾತ್ಮಿಕಜ್ಞಾನಧಾರಾ-

ಪೂರಃ ಪೂರ್ವಂ ಪ್ರಸ್ಥಿತೌಽಭೂಜ್ಜಗತ್ಯಾಂ .. 131..

ಸಂಸಾರೇ ಪುನರಪ್ಯಸ್ಮಿನ್ನೂರೋಽಯಂ ಪ್ರಸರಿಷ್ಯತಿ .

ನವಜೀವನಸಂಚಾರೋ ಧ್ರುವಂ ಯೇನ ಭವಿಷ್ಯತಿ .. 132..

ಕಾ ಪುಣ್ಯಭೂಮಿರುಚಿತಾ ಜಗತೀತಲೇಽಸ್ಮಿನ್

ಕಿಂ ಸ್ಥಾನಮತ್ರ ಪರಮೀಶ್ವರಲಾಭಸಿದ್ಧಿಃ ?

ನ್ಯೂಣಾಂ ಚ ಕರ್ಮಫಲಭೋಗಪದಂ ಕಿಮಾಸ್ತೇ ?

ತತ್ರೋತ್ತರಂ ಶೃಣುತ ಭಾರತಭೂರಿಯಂ .. 133..

ಕ್ಷೇತ್ರಂ ಕಿಮಸ್ತಿ ಬಲಶೀಲದಯಾಗುಣಾನಾ-

ಮಂತರ್ಧೃಶೋಽಪ್ಯಜನಿ ಯತ್ರ ಪರೋ ವಿಕಾಸಃ .

ಜಾತಾ ಚ ಯತ್ರ ಪರಮಾತ್ಮವಿಚಾರಚರ್ಚಾ

ತತ್ರೋತ್ತರಂ ಶೃಣುತ ಭಾರತಭೂರಿಯಂ ನಃ .. 134..

ಮಹಾಮಹಿಮಮಂಡಿತಾ ಭವತಿ ಭಾರತೀ ಭೂಃ ಪುರಾ

ಸಮುಜ್ಜ್ವಲತರಾ ಧ್ರುವಂ ಸ ಸಮಯೋಽಚಿರಾದೇಷ್ಟತಿ .
ಗೃಹೀತಜಮಷೋಽತ್ರ ಸಂಶ್ರುತಮಹರ್ಷಯಃ ಪೂರ್ವವತ್
ಸಮಗ್ರಜಗತೋ ಜನಾನ್ ಸುಪಥಗಾನ್ವಿಧಾಸ್ಯಂತಿ ತೇ .. 135..

(ಬಂಧುಸೇವಾ)

ಆನಂದಿತಾ ಭವತ ಬಾಂಧವಸೇವನಾರ್ಥಂ
ಯುಷ್ಮಾಭಿರೇವ ಮಧುರೋಽವಸರೋಽದ್ಯ ಲಭ್ಯಃ .
ಆಪ್ಲಾವಿತಂ ತ ಯೇನ ಜಗತ್ಸಮಗ್ರಂ
ವೃದ್ಧಿಂ ಸ ಯಾತಿ ಖಲು ಧರ್ಮಸಮುದ್ರಪೂರಃ .. 136..

ನಿಃಸ್ವಾನ್ನಿತ್ಯಂ ದುಃಖಿತಾನೀಶಪುತ್ರಾನ್
ಯೇ ಸೇವಂತೇ ಪಾಪಿನಸ್ತಾಪಿನಶ್ಚ .

ತೇಷಾಂ ಜಿಹ್ವಾಗ್ರಸ್ಥಿತಾ ಭಾರತೀ ಸ್ಯಾದ್
ದೇವೀ ಚಾಸ್ತೇ ಮಾನಸೇ ಶಕ್ತಿರೂಪಾ .. 137..

ಪರಾರ್ಥಂ ತ್ಯಕ್ತಸರ್ವಸ್ತೋ ಮುಕ್ತಸ್ತಿಷ್ಠತಿ ಮಾನವಃ .

ಇತೋ ಭ್ರಷ್ಟಸ್ತತೋ ಭ್ರಷ್ಟೋ “ಮುಕ್ತಿಮೇಫ ಸ್ಯಾದಿತಿ ಬ್ರುವನ್” .. 138..

(ಧರ್ಮಮಹತ್ವಾ)

ಧರ್ಮಃ ಪರೋ ಭಾರತಪುಣ್ಯಭೂಮೌ
ಜಾತೀಯಶಕ್ತೇರವಲಂಬರೂಪಃ .

ದೇಶಸ್ಯ ನೋ ಜೀವನಗೀತಶಾಸ್ತ್ರೇ
ಧರ್ಮಃ ಪ್ರಧಾನಸ್ವರತಾಮುಪೈತಿ .. 139..

ನಾರ್ಹಾ ವಯಂ ತ್ಯಕ್ತಮತಃ ಸ್ವಧರ್ಮ-
ಮಾದರ್ಶಭೂತ-ಸ್ವಬಲಂ ಕದಾಪಿ .

ಅಸಾವಧಾನಾ ಯದಿ ತಂ ತ್ಯಜೇಮ
ಪ್ರತಿಕ್ರಿಯಾ ತಸ್ಯ ಭವೇದದಮ್ಯಾ .. 140..

(ಭಾರತಸ್ಯ ಅವನತಿಃ)

ಯಸ್ಮಿಂದಿನೇ “ಮ್ಲೇಚ್ಛ”ಪದಂ ಪ್ರಸಿದ್ಧಂ
ಭಿನ್ನಂ ವಿಜಾತೀಯಜನ್ಯೈಃ ಸಖಿತ್ವಂ .

ತಸ್ಮಿಂದಿನೇ ಭಾರತಭಾಗ್ಯಸೂರ್ಯೋಽ-
ಽಪ್ಯಸ್ತಾಚಲಂ ಗಂತುಮಿವ ಪ್ರವೃತ್ತಃ .. 141..

(ಕರ್ಮ ಅಕರ್ಮ ಚ)

ಆತ್ಮಭಾವವಿಕಾಸಸ್ಯ ಕಾರಣಂ ಕರ್ಮಸಂಜ್ಞಿತಂ .

ಅನಾತ್ಮಭಾವೋ ಯೇನ ಸ್ಯಾತ್ ತದಕರ್ಮೇತಿ ಸಂಸ್ಕೃತಂ .. 142..

ಸಬಲಾಃ ಕಾರ್ಯಕರ್ತಾರೋ ವಿಶ್ವಂ ಜೇತುಮಲಂ ದಶ .

ಸಹಸ್ರಶೋಽಪಿ ವೈಧೇಯ ನ ಸಮರ್ಥಾ ಭವಂತಿ ತೇ .. 143..

ಪಶುನರತ್ನಮಾಪ್ನೋತಿ ಸತ್ಕರ್ಮವಶತಃ ಪರಂ .

ನರಃ ಪಶುತ್ವಂ ಲಭತೇಽಸತ್ಕರ್ಮವಶತೋಽವಶಃ .. 144..

(ಸ್ತ್ರೀ-ಮಹಿಮಾ)

ಜಾತಾನ್ಯಜಾತಿಷು ಜಗತ್ಯಬಲೋನ್ನತಿಯಾ

ಸಾ ಯೋಷಿತಾಂ ಕಿಲ ಸುಯೋಗ್ಯಪದಸ್ಯ ಲಾಭಾತ್ .

ಯಾದೋಗತಿಶ್ಚಿರಮಭೂದಿಹ ಭಾರತೇಽಸ್ಮಿನ್

ಸಾ ಶಕ್ತಿರೂಪಮಹಿಲಾಸು ನಿರಾದರೇಣ .. 145..

(ಮಾನವೋನ್ನತಿಃ)

ಸಮಾನಾಧಿಕಾರಾ ಜನಾ ಜೀವನೇ ಸ್ಯುಃ

ಪರಂ ದುಃಖಿತಾ ಜನ್ಮತೋ ಜಾತಿಭೇದಾತ್ .

ಅತಃ ಕರ್ಮಣೋ ವರ್ಣ ಇತ್ಯೇವ ಸತ್ಯಂ

ಸಮಾಜೋನ್ನತಾವಸ್ಥಿ ಧರ್ಮೋಚ್ಚತ್ವಂ .. 146..

ಅಯಿ! ಕಠೋರತರಂ ಖಲು ಜೀವನಂ

ತನುತರಂ ಕ್ಷಣಜೀವಿ ಚ ತತ್ಪಲಂ .

ಪಿಹಿತಮಸ್ತಿ ತವಾಗ್ರಮಥಾಪ್ರಭಂ

ತದಪಿ ಧೀರತಯಾಗ್ರಸರೋ ಭವೇಃ .. 147..

ಉತ್ತಿಷ್ಠ ಜಾಗೃಹಿ ದ್ರಾಕ್ಷ್ಯಂ ಸ್ವಪ್ರೇನಾಲಂ ತವಾಧುನಾ .

ಸ್ವಲಕ್ಷ್ಯಪ್ರಾಪ್ತಿಪರ್ಯಂತಮುದ್ಯಮಂ ನ ಪರಿತ್ಯಜೇಃ .. 148..

ಸಹಾನುಭೂತೇರಥ ಕಾರ್ಯಶಕ್ತೇ-

ರಭಾವ ಏವಾಸ್ತಿ ವಿಪನ್ನಿದಾನಂ .

ದೋಷಂ ತಮಾದೌ ಪರಿಹೃತ್ಯ ಶೀಘ್ರಂ

ಕುರುಷ್ವ ಕಾರ್ಯಕ್ಷಮಮಾತ್ಮದೇಹಂ .. 149..

ಅಸೀಮಶಕ್ತಿರ್ನಿಹಿತಾ ಶಿವೇನ

ವ್ಯಕ್ತೌ ವಿಜಾನಾತಿ ನರಃ ಕಥಂ ತಾಂ .

ಸರ್ವೇಽಪಿ ತುಲ್ಯಾವಸರಂ ಲಭಂತಾಂ

ಬಲೀಯಸೀತಃ ಪರಮೇಶ್ವರೇಚ್ಛಾ .. 150..

ವಿಜಯಃ ಪ್ರಕೃತೇರನ್ಯಾ ಮುಖ್ಯಂ ಲಕ್ಷ್ಯಂ ನೃಜನ್ಮನಃ .

ನ ಜಾತೋ ಮನುಜೋ ಜಾತು ಗಂತುಂ ಪ್ರಕೃತಿದಾಸತಾಂ .. 151..

ಸಶ್ರದ್ಧಕರ್ಮಠಜನಸ್ಯ ಸಸೀಮಬುದ್ಧ್ಯಾ

ವಿಜ್ಞಾನಭೌತಿಕವಿಚಾರವಶಾಲತಾಯಾಃ .

ಕರ್ತುಂ ಸಮನ್ವಯಮಹಂ ಹೃದಯಂ ಸಮೀಹೇ

ಗಂಭೀರಮಭಿರಿವ ಯಚ್ಚ ನಭೋ ವಿಶಾಲಂ .. 152..

ಸುಖಂ ನರಾಣಾಂ ಪುರತೋಽಭ್ಯುಪೈತಿ
ಪ್ರಾಯೋ ವಿಪಚ್ಛೇಖರಿತೋತ್ತಮಾಂಗಂ .

ಪ್ರಯೋಜನಂ ಯಸ್ಯ ಸುಖೇನ ತಸ್ಮಾ-
ತ್ಸ ತತ್ತರಃ ಸ್ಯಾದ್ವಿಪದೋಽನುಗಂತಂ .. 153..

ಕಲ್ಯಾಣಮಧ್ಯಾತ್ಮಸಮಾಜನೀತಿ-
ತ್ರಯೇಽವಲಂಬೇತ ವಿಶುದ್ಧಭಾವಂ .

ಸರ್ವೇಷು ದೇಶೇಷ್ವಥ ಸರ್ವಕಾಲೇ-
ಷ್ವಭಿನ್ನತಾ ಸ್ಮಾಸು ಚ ಬಾಂಧವೇಷು .. 154..

(ಜ್ಞಾನಮಹಿಮಾ)

ಗಮ್ಯಮುಚ್ಚತಮಂ ತತ್ತ್ವಂ ಜೀವನಸ್ಯ ಶ್ರುತಂ ಸ್ಮೃತಂ .

ತತ್ತ್ವಮನ್ವೇಷಯ ಭ್ರಾತಃ! ಧ್ರುವಂ ಲಾಭೋ ಭವಿಷ್ಯತಿ .. 155..

ಜ್ಞಾನಂ ಪರಂ ಪ್ರತಿಗೃಹಂ ಪ್ರವಿಶೇದಿತಿತ್ಥಂ
ಚಕ್ರಂ ಪ್ರವರ್ತಯಿತುಮಿಚ್ಛತಿ ಮಾನಸಂ ಮೇ .

ಯೇನ ಸ್ತ್ರಿಯಶ್ಚ ಪುರುಷಾಶ್ಚ ಜಗತ್ಯಮುಷ್ಮಿನ್ .
ಸ್ವಾತ್ಮೇಷುನಿರ್ಣಯವಿಧಿಂ ಪರಿಭಾವಯಂತು .. 156..

(ಸೇವಾಭಾವಃ)

ಯಥಾಹಂ ಭಾರತೀಯೋಽಸ್ಮಿ ತಥಾ ಸಂಸಾರಸೇವಕಃ .

ಸಂದೇಹಕಲ್ಪನಾಜಾಲಪ್ರಸಾರೋಽತ್ರ ನಿರರ್ಥಕಃ .. 157..
(ಸದಾಚಾರಃ)

ಆಚಾರವಾನ್ ಭವ ಸುಹೃದ್ ಬಲವಾನ್ಮೃತಾಂತ-

ಸ್ಯಾಹ್ವಾನತೋಽಪಿ ಗತಭೀರಮಲಾಂತರಸ್ತ್ವಂ .

ವ್ಯರ್ಥೈವ ಧಾರ್ಮಿಕವಿವಾದಪರಂಪರಾಽಽಸ್ತೇ
ದುಷ್ಕರ್ಮಜಾತಮಿತಿ ಕಾತರಕಾರ್ಯಮೇತತ್ .. 158..

(ಸತ್ಯಂ ಉಪಕಾರಶ್ಚ)

ಅಪಕಾರಾದುಪಕಾರೋಽಸತ್ಯಾದಪಿ ಚಾತಿರಿಚ್ಯತೇ ಸತ್ಯಂ .

ಅನಂತಗುಣಮೇತತ್ಪಲು ಯಸ್ಯಾಸ್ತೇ ತಸ್ಯ ಜೀವಿತಂ ಸಫಲಂ .. 159..

(ಭಾರತೋನ್ನತಿಃ)

ಭಾರತಾಭ್ಯುದಯೋಽವಶ್ಯಂ ಭವಿತೇಶವಿಧಾನತಃ .

ಅರುಣೋದಯವೇಲಾಸಾವುತ್ಥಾತವ್ಯಂ ಗತಾ ನಿಶಾ! .. 160..

(ಬಲಮಹತ್ವಾ)

ಶುಷ್ಕಾದ್ ಗೀತಾಪಾರಾತ್ಪದಕಂದುಕಖೀಲನಂ ತು ಭದ್ರತರಂ .

ಶಕ್ತೇರ್ಮಹತ್ಯಪೇಕ್ಷಾ, ಗೀತಾಪಠನಂ ಭವೇತ್ತತಃ ಸಫಲಂ .. 161..

(ವ್ಯಕ್ತಿಮಹತ್ತಾ)

ಭ್ರಾತಸ್ವ ಮೇಹಿ ಬಲವಾನನುಭೂಯ “ಸೋಹಂ”

ಭಸ್ಮೀಭವಿಷ್ಯತಿ ಮನೋಮಲಿನತ್ವಮಸ್ಮಾತ್ .

ಜಾಗರ್ತಿ ಶಕ್ತಿರನಿಶಂ ತ್ವಿಹ ಯಾ ಪ್ರಸುಪ್ತಾ

ತ್ವಂ ಚ ಪ್ರಚಂಡದಲಮೂರ್ತಿವ ಸ್ವಯಂ ಸ್ಯಾಃ .. 162..

(ದಲಿತವರ್ಗಃ)

ಶ್ರಮಿಕಾ ಭಾರತಸ್ಯೈತೇ ದಲಿತಾಶ್ಚಿರಕಾಲತಃ

ಅಪೂರ್ವಕಾರ್ಯಕರ್ತಾರೋಽಪ್ಯಹಂ ತಾನಭಿವಾದಯೇ .. 163..

ದರಿದ್ರಾಣಾಂ ಕುಟೀರೇಷು ಭಾರತಂ ವಸತಿ ಧ್ರುವಂ .

ಪರಮುನ್ನತಯೇ ತೇಷಾಮಸ್ಮಾಭಿವರ್ತ ಕಿಂ ಕೃತಂ ? .. 164..

ಸಾಂಸಾರಿಕೇಷು ವಿಷಯೇತಷು ಭವಂತ್ಯಸುಜ್ಞಾ

ನಿಃಸ್ವಾ ಜನಾಸ್ತದಪಿ ದುರ್ಜನತಾವಿಹೀನಾಃ .

ತೇ ಸಂತಿ ಶ್ರದ್ಧಾಕೃದಯಾಶ್ಚಲಶೂನ್ಯಭಾವಾ

ಹಿಂಸಾವಿಚಾರರಹಿತಾ ಹಿತಕಾರ್ಯಸಕ್ತಾಃ .. 165..

ನಿಮ್ನಾ ಜನಾ ಜೇತ್ಯನಿಪೀಡನೇನ

ತ್ರಸ್ತಾಃ ಸ್ವಕೀರ್ಯೈರವಮಾನಿತಾಶ್ಚ .

ಚಿರಾತ್ಸ್ಮ ಕಾರ್ಯಪ್ರಸಿತಾಸ್ತಥಾಪಿ

ಶ್ರಮಸ್ಯ ನಾಪುಃ ಫಲಮದ್ಯ ಯಾವತ್ .. 166..

(ಪುರಾಣಾಭಿಮಾನಃ)

ಕೇಚಿದ್ವದಂತ್ಯವನತೇಃ ಕಿಲ ಕಾರಣಂ ನೋ

ವ್ಯರ್ಥಂ ಮಮತ್ವಮತಿಪೂರ್ವಪರಂಪರಾಸು .

ಜ್ಞಾತಂ ಭಯಾ ಪರಮಿದಂ ವಿಪರೀತಮೇವ

ತ್ಯಾಗಃ ಪುರಾಣವಿಭವಸ್ಯ ಮಹಾನ್ವಮಾದಃ .. 167..

(ಹನೂಮದಾದರ್ಶಃ)

ಸರ್ವದಾಸ್ತು ತವಾದಶೋಃ ಹನೂಮಾನ್ವಲವಾನ್ವುಧೀಃ .

ಜೀವಿತಂ ಮರಣಂ ವಾಸ್ತು ಸ ನ ದಧ್ಯೌ ಜಿತೇಂದ್ರಿಯಃ .. 168..

(ಜ್ಞಾನೀ ಭಕ್ತಶ್ಚ)

ಅಗಾಧಪ್ರೇಮಹೃದಯೋಽದ್ವೈತಾನುಭವವಾನ್ವಯಂ .

ಜ್ಞಾನೀಶ್ಚರೇಣ ತಾದಾತ್ಮ್ಯವಾಂಶ್ಚ ಭಕ್ತೋ ನಿಗದ್ಯತೇ .. 169..

ನಿಂದಕೋ ಜ್ಞಾನಿನೋ ಭಕ್ತೋ ಜ್ಞಾನೀ ಭಕ್ತಸ್ಯ ನಿಂದಕಃ .

ದ್ವಾವಪ್ಯೇತೌ ಮತೌ ಧೂರ್ತೌ ನ ಭೇದೋ ಜ್ಞಾನಿಭಕ್ತಯೋಃ .. 170..

(ಈಶ್ವರಃ)

ಯದೀಶ್ವರಸ್ಯ ಸತ್ತಾಯಾಂ ವಿಶ್ವಾಸೋ ವಿದ್ಯತೇ ತವ .
ಪದೇ ಪದೇ ತತ್ಸ್ಮೃತಿಃ ಸ್ಯಾತ್ಸ್ಮೃತಿರೇವೇಶನೇವನ .. 171..

ಯದೀಶ್ವರಃ ಸ್ಯಾನ್ನರದೇಹಧಾರೀ
ಹಾನಿರ್ಭವೇತ್ಕಿಂ ತದನಂತಶಕ್ತೇಃ ?
ಚೈತನ್ಯರೂಪಸ್ಯ ಶರೀರಲಾಭೋ
ನ ಬಾಧಕಃ ಸ್ಯಾತ್ತದನಂತತಾಯಾಂ .. 172..

(ಭಕ್ತಿಃ)

ಭಕ್ತಿನಿರಂತರಮಸೌ ಮನುಜಾಂತರಸ್ಥಾ
ಯಾ ಕಾಮಕಾಂಚನಪಿಧಾನವಶಾದದೃಶ್ಯಾ .
ದೂರೀಕುರು ತ್ವಮಿದಮಾವರಣಂ ಕ್ಷಣೇನ
ಸ್ವಾಂತಃ ಸ್ಥಿತಾಥ ಭವತಿ ಸ್ವಯಮೇವ ದೃಶ್ಯಾ .. 173..

(ಬಂಧಃ)

ಸೌವರ್ಣೋ ವಾಪ್ಯಾಯಸೋ ವಾಸ್ತು ಬಂಧ-
ಶ್ಚೈದ್ರೋ, ದ್ವಂದ್ವಂ ದ್ವೇಷರಾಗಾದ್ಯಪಾಸ್ಯಂ .
ಹೈಮೋ ಬಂಧೋಽಪ್ಯಸ್ತು ತುಲ್ಯಃ ಕರೋರೋ
ದಾಸೋ ದಾಸಃ ಪೂಜಿತಸ್ತಾಡಿತೋ ವಾ .. 174..

(ಮುಕ್ತಿಃ)

ಅನ್ವೇಷ್ಯವ್ಯಾ ಕುತ್ರ ಮುಕ್ತಿಃ ಸಖೀ! ಸಾ
ಲಭ್ಯಾ ನೇಹಾಮುತ್ರ ವಾ ಮಾಂದಿರೇ ವಾ .
ಶಾಸ್ತ್ರಗ್ರಂಥೇ ವಾ ನ ಮಾ ದುಃಖಿತೋ ಭೂ
ರ್ಯಸ್ಮಾದೇಕಸ್ತ್ವಂ ತದಾಲಂಬಭೂಭಿಃ .. 175..

(ಉಪಾಸನಾ)

ಅನುಷ್ಠಾನಾನಿ ಶಾಸ್ತ್ರಾಣಿ ಸಂಪ್ರದಾಯಾಸ್ತಥೈವ ಚ .
ಸಾಕ್ಷಾತ್ಕಾರಸ್ಯ ಸಿದ್ಧ್ಯರ್ಥಂ ಸಾಧನಾನೀವ ಕೇವಲಮು .. 176..

(ಅಹಂಭಾವಃ)

ದೇಹಮಾನಸಸಂಯೋಗಾದಹಂಭಾವೋದ್ಭವೋ ಭವೇತ್ .
“ಜಾನಾಮೀ”ತ್ಯುಪಲಬ್ಧಿಸ್ತು ಪ್ರಮಾಣಂ ಸ್ಯಾ”ದಹಂ”ಸ್ಥಿತೌ .. 177..

(ವೇದಮಹತ್ವಾ)

ದೃಷ್ಟೋ ವಿರೋಧೋ ಯದಿ ವೇದವಾಕ್ಯೈಃ
ಶಾಸ್ತ್ರಂ ಪುರಾಣಂ ನ ಭವೇತ್ಪ್ರಮಾಣಂ .
ವಿಶ್ವೇತತ್ರ ವೇದಾನನುಭಾಸಿತಂ ಯ-

ಜ್ಞಾನೀಹಿ ವೇದೋದ್ಭವಮೇವ ಸರ್ವಂ .. 178..

(ಶಿಕ್ಷಾಪ್ರಚಾರಃ)

ಶಿಕ್ಷಾ-ಸಂಸ್ಥಾ-ಮಾಧ್ಯಮೇನ ಪ್ರಚಾರಃ

ಕರ್ತವ್ಯಃ ಸ್ಯಾಲ್ಲೋಕಸಾಧಾರಣೇನ .

ಗತ್ವಾ ಪಶ್ಚಾತ್ತೈರಿತಃ ಪ್ರತ್ಯಗಾರಂ

ಬೋಧವ್ಯಾಃ ಸ್ಯುರ್ಬಾಂಧವಾ ನಿರ್ಧನಾಸ್ತೇ .. 179..

(ಮೂರ್ತಿಪೂಜಾ)

ಸಾಕ್ಷಾದಿಯಂ ಚೇನ್ನ ವಿಮುಕ್ತಿಹೇತು-

ಸ್ತಥಾಪಿ ನಿಂದ್ಯಾ ನ ಹಿ ಮೂರ್ತಿಪೂಜಾ .

ಅದ್ವೈತಬೋಧಾಗಮಸಾಧ್ಯಸಿದ್ಧಿ-

ಯೋಗ್ಯಂ ಮನಃ ಸಾ ಕುರುತೇ ಜನಾನಾಂ .. 180..

(ಅಧ್ಯಾತ್ಮಂ)

ನರಸ್ಯ ದಿವ್ಯಾಂ ಪ್ರಕೃತಿಂ ಪುರಸ್ತಾ- 0

ದುದ್ಧಾರ್ಯು ತಜ್ಜೀವನಕಾರ್ಯವೃಂದೇ .

ಪ್ರವೇಶನೀಯಂ ಕಥಮಿತ್ಯುಪಾಯಃ

ಸಂಕ್ಷೇಪತೋ ಲಕ್ಷ್ಯಮಿದಂ ಮದೀಯಂ .. 181..

ಅಧ್ಯಾತ್ಮತತ್ತ್ವ ವಿಭವಸ್ಯ ಭುವಿ ಪ್ರಸಾರೋ

ನಿತ್ಯಂ ವಿಧೇಯ ಇತಿ ಭಾರತಧರ್ಮಕಾರ್ಯಂ .

ಯದ್ಧೀಕ-ಹೂಣ-ಶಕ-ಮೋಘಲ-ತುರ್ಕಯಾನೈಃ

ಸಂಪೀಡಿತಂ ಭವದಪಿ ಸ್ಥಿರಸಂವಿದಾಸ್ತೇ .. 182..

ವೈಜ್ಞಾನಿಕಾವಿಷ್ಣುತಿಮಾತ್ರಮಸ್ಮಿನ್

ಕಥಂ ಜಗತ್ಯರ್ಹತಿ ಸಭ್ಯತಾಖ್ಯಾಂ .

ಮನುಷ್ಯಜಾತೌ ಕಿಯತೀಶ್ವರಸ್ಯ

ವ್ಯಕ್ತಿಃ ಪ್ರಮಾಣಂ ಖಲು ಸಭ್ಯತಾಯಾಃ .. 183..

ಆತ್ಮಾವ್ಯಕ್ತಬ್ರಹ್ಮ ಸರ್ವೋಽಪಿ ಬಾಹ್ಯಃ

ಸ್ವಾಂತಃಸಂಸ್ಥೋ ಯಃ ಪ್ರಕೃತ್ಯಂತರಾಯಃ .

ತಂ ಸಂಯಮ್ಯ ಬ್ರಹ್ಮಭಾವಪ್ರಕಾಶೋ

ಲಕ್ಷ್ಯಂ ಲೋಕೇ ಜೀವನಸ್ಯೋಚ್ಚಮಾಸ್ತೇ .. 184..

ಕರ್ಮೋಪಾಸ್ತಿಜ್ಞಾನಚೇತೋಜಯಾನಾ-

ಮೇಕೋಪಾಯೇನಾಥ ವಾ ತೈರನೇಕೈಃ .

ವ್ಯಕ್ತೀಕೃತ್ಯ ಸ್ವಾತ್ಮನೋ ದಿವ್ಯರೂಪಂ

ಮುಕ್ತೇರ್ಲಾಭಂ ಕರ್ತುಮರ್ಹಸ್ಯನಂತಂ .. 185..
ನಯ ತ್ವಂ ಮಾಮಂಬ! ತ್ವರಿತಮತಿದೀಪ್ತಂ ಪರಪದಂ
ನಿಶಾನಾರ್ಥೋ ಯಸ್ಮಿಂದ್ಯುಮಣಿರಪಿ ಖದ್ಯೋತಸದೃಶಃ .
ವೃಥಾ ಸ್ವಪ್ನಾನೇತಾಂಸ್ತಿರಯ ಮಮ ಲೀಲಾಂತಸಮಯೇ
ವಿಭಿದ್ಯೇದಂ ದೀರ್ಘಂ ನಿಗಡಮಧುನಾ ಮೋಚಯ ಸುತಂ .. 186..
ವ್ಯಷ್ಟಿಃ ಪರಂ ಬ್ರಹ್ಮ ವಿಭಾಗ ಶೂನ್ಯಂ
ಮಾಯಾವಶಾದೇವ ಪೃಥಕ್ತ್ವಮೇತಿ .
ಮಾಯಾಪಿ ಚೈಕೀಭವಿತುಂ ಸ್ವಭಾವಾ-
ತ್ತದ್ಭೇದಶೂನ್ಯಂ ಯತತೇ ಪ್ರಯಾತುಂ .. 187..
“ಅಹಂ” ಪೂರ್ಣಶಕ್ತಿಪ್ರಕಾಶಸ್ವರೂಪಂ
ತಥಾ ಭಾವನೇಯಂ ಜನನೈರ್ಜ್ಞಾನಮುಕ್ತಂ .
ಸ್ವರೂಪಂ ತು ಸಾಪೇಕ್ಷಮೇತೇನ ಸಿದ್ಧಯೇ-
ದಪೇಕ್ಷಾಯುತಾ ಶುದ್ಧಸಂವಿತ್ಕೃತಃ ಸ್ಯಾತ್ ?.. 188..
ಜ್ಞಾನಾತೀತಾ ಪೂರ್ಣತಾ ಸತ್ತ್ವ ಭಾವಾ
ಜ್ಞಾನಾಜ್ಞಾನೇ ಪೂರ್ಣತಾಂಶಸ್ವರೂಪೇ .
ಸಾಪೇಕ್ಷತ್ವಂ ಪೂರ್ಣತಾತೋಽಸ್ತಿ ನೀಚೈ-
ರಜ್ಞಾನೇನ ಜ್ಞಾನಮೇತಾದೃಶಂ ಸ್ಯಾತ್ .. 189..
ಬಂಧನಾತ್ಸದಸತೋರ್ವಿಮೋಚನಂ
ಮುಕ್ತಿರಿತ್ಯಭಿಹಿತಾ ಮನೀಷಿಭಿಃ .
ಅಸ್ತು ಹೈಮಮಥವಾಪ್ಯಯೋಮಯಂ
ವಸ್ತುತಸ್ತು ನಿಗಡಂ ತದುಚ್ಯತೇ .. 190..
ಮಾಯಾ ಸಾದಿರನಾದಿರ್ವಾ ಸಾಂತಾ ಸಾ ವ್ಯಷ್ಟಿರೂಪತಃ .
ಸಮಷ್ಟಿರೂಪತೋಽನಂತಾ ತಥಾನಾದಿಶ್ಚ ಮನ್ಯತೇ .. 191..
ವಸ್ತೇ ಕಮೇವ ನ ದ್ವೈತಂ ಚೈತನ್ಯಂ ವಾಪ್ಯಚೇತನಂ .
ಅಜ್ಞಾನಾಖ್ಯಾ ಪರಂ ಮಾಯಾ ದ್ವೈತಭೇದಕರೀ ಭವೇತ್ .. 192..
ಆದೌ ಯದಾ ಸ್ಯಾದ್ವಿಷಯಾಕ್ಷಯೋಗೋ
ನ ದ್ವೈತಬೋಧಸ್ಯ ತದಾವಕಾಶಃ .
ಕ್ಷಣೇ ದ್ವಿತೀಯೇ ಸವಿಕಲ್ಪಭಾನಂ
ಸತ್ಯಾದಿಸಂವಿತ್ಪಲು ನಿರ್ವಿಕಲ್ಪಾ .. 193..
ಘನಾಂಧಕಾರಃ ಪರಿತೋ ವಿಸರ್ಪನ್
ದೃಷ್ಟಿಂ ವಿಲುಂಪನ್ನಯಮಂತಮೇತು .

ಮೃತ್ಯೋರ್ನ ಯನ್ಮೃತ್ಯುಮಥಾಭಿಲಾಷಃ
 “ಸ್ವ”-ನಾಶಕೋ ನಶ್ಯತು ದೀರ್ಘಶಾಂತ್ಯೈಃ .. 194..
 ಏಕೋ ಮುಕ್ತಃ ಸರ್ವವೇದ್ಯಸ್ಯ ವೇತ್ತಾ
 ನಾಮ್ನಾ ರೂಪೇಣಾಪಿ ಹೀನಃ ಸಮಾನಃ .
 ಸಾಕ್ಷೀ ಸರ್ವಸ್ವಪ್ನಜಾತಸ್ಯ ಬೀಜಂ
 ಮಾಯಾಧಾರೋ ವಿಶ್ವರೂಪೋಽಯಮಾತ್ಮಾ .. 195..
 ತಾತೋ ಮಾತಾ ಪುತ್ರಜಾಯೇ ಚ ಮಿತ್ರಂ
 ಸ್ವಪ್ನಂ ಸರ್ವಂ ನಾಸ್ತಿ ಕಿಂಚಿದ್ಯಥಾರ್ಥಂ .
 ಯದ್ಯೇಕಸ್ತ್ವಂ ಕಃ ಪಿತಾ ಕಶ್ಚ ಮಿತ್ರಂ
 ತ್ವತ್ತೋ ಭಿನ್ನಂ ನಾಸ್ತಿ ಸರ್ವಂ ತ್ವಮೇವ .. 196..
 ಅಧ್ಯಾತ್ಮಿಕತ್ವಂ ಖಲು ನಃ ಸಮಾಜೇ
 ರಕ್ತಪ್ರವಾಹೋಽಮಲಜೀವನಸ್ಯ .
 ಓಜೋಽನ್ವಿತೋ ಯಾವದಸೌ ಪ್ರವಾಹೋ
 ನಿಷ್ಯಂಟಕಸ್ತಾವದಯಸ್ಯ ಪಂಥಾಃ .. 197..
 ನ ಕೋಽಪ್ಯಭಾವಃ ಪರಿಪೀಡಯೇನ್ನೋ
 ದರಿದ್ರತಾ ಮಾನಸದುರ್ಬಲತ್ವಂ .
 ಅಧ್ಯಾತ್ಮಧರ್ಮಾಶ್ರಯತಾಸ್ತಿ ಯಾವ-
 ನ್ನಾಶೋನ್ಮುಖಂ ಸ್ಯಾತ್ಕಿಮು ಭಾರತಂ ನಃ .. 198..
 ಶುದ್ಧೋಽಸಿ ಪೂರ್ಣೋಽಸಿ ಬಲಾನ್ವಿತೋಽಸಿ
 ಯದಸ್ತಿ ಪಾಪಂ ನ ತವಾಸ್ತಿ ಕಿಂಚಿತ್ .
 ದೌರ್ಬಲ್ಯಚಿಂತಾ ನ ಸಖೇ ವಿಧೇಯಾ
 ಪ್ರತ್ಯಾತ್ಮಸಂಸ್ಥಂ ಬಲಮಾವಿರಸ್ತು .. 199..
 ಕದಾಪ್ಯುಚ್ಛೈರ್ಗಚ್ಛನ್ನಮಯಜಲಧೇರ್ವೀಚಿವಶತೋ
 ಲುರನ್ನೀಚೈಸ್ತೂರ್ಣಂ ತದಪಿ ನಿಜಧಾರಾಮನುಸರನ್ .
 ಇತಃ ಶ್ರಾಂತೋ ಮಾತಃ ಕ್ಷಣಿಕಸುಖದುಃಖಾತ್ಮಜಗತ-
 ಸ್ತಥಾ ದೂರಾದ್ ದ್ರಷ್ಟುಂ ಪರಮಪರತೀರಂ ತ್ವಪರತಃ .. 200..
 (ಜನತಾಜನಾರ್ದನಃ)
 ತ್ವತ್ಸಮ್ಮುಖೋ ವಿವಿಧರೂಪಧರೋ ಯ ಈಶ-
 ಸ್ತಂ ಸಂತ್ಯಜನ್ನು ಕುಹ ಮಾರ್ಗಯಸೇ ವೃಥೈವ .
 ಯಃ ಸ್ನೇಹತತ್ಪರಮನಾಃ ಖಲು ಜೀವವೃಂದೇ
 ಜಾನಾತಿ ಸೇವಿತುಮಸಾವನಿಶಂ ಪರೇಶಂ .. 201..

(ಸ್ವಾಮಿಜೀವನಲಕ್ಷ್ಯಂ)


ಜೀರ್ಣಂ ವಸ್ತ್ರಮಿವ ತ್ಯಜಾಮಿ ಸುಖತಸ್ತೂರ್ಣ ಸ್ವಕೀಯಂ ವಪುಃ
ಪೂರ್ಣಂ ಕರ್ತುಮಥಾಪಿ ಕಾರ್ಯಮನಿಶಂ ಲೋಕೇ ಯತಿಷ್ಯೇ ಧುವಂ .
ಯಾವದ್ಭಕ್ತಮಯಂ ಸಮಗ್ರಮಿತಿ ನ ಜ್ಞಾನಂ ಜಗತ್ಯಾಂ ಜನೈಃ
ತಾವತ್ಪ್ರೇರಯಿತುಂ ಪ್ರಯತ್ನಪರತಾ ಮನೈ ಮದೀಯಂ ತಪಃ .. 202..
(ಸಮರ್ಪಣಂ)

ಸ್ವಾಮಿಶಬ್ದೈರ್ವಿರಚ್ಯೇದಂ ನವ್ಯಂ ಶ್ಲೋಕಶತದ್ವಯಂ .
ತ್ವದೀಯಂ ವಸ್ತು ಭಗವನ್! ತುಭ್ಯಮೇವ ಸಮರ್ಪಯೇ .. 203..
ಇತಿ ಸಾಹಿತ್ಯಾಚಾರ್ಯ-ಏಂ0ಏ0-ಭಂಡಾರಕರೋಪಾಹ್ವ ತ್ಯಂಬಕಶರ್ಮಣಾ
ವಿರಚಿತಾ ಶ್ರೀಸ್ವಾಮಿವಿವೇಕಾನಂದೋಪದೇಶದ್ವಿಶತಿಃ ಸಮಾಪ್ತಾ .

Encoded and proofread by Sunder Hattangadi

——
Advice of Swami Vivekananda (200)

pdf was typeset on November 22, 2022

——
Please send corrections to sanskrit@cheerful.com

